



---

*Dokument ta' sessjoni*

---

**B9-0458/2023**

15.11.2023

## **MOZZJONI GĦAL RIŻOLUZZJONI**

imressqa wara l-mistoqsijiet għal tweġiba orali B9-xxxx/2023 u B9-xxxx/2023

skont l-Artikolu 136(5) tar-Regoli ta' Proċedura

dwar il-Konferenza tan-NU dwar it-Tibdil fil-Klima 2023 f'Dubai, l-Emirati  
Għarab Magħquda (COP28)  
(2023/2636(RSP))

**Pascal Canfin, Lídia Pereira, Mohammed Chahim, Martin Hojsík, Pär  
Holmgren, Robert Roos, Catherine Griset, Silvia Modig**  
f'isem il-Kumitat għall-Ambjent, is-Saħħa Pubblika u s-Sikurezza tal-Ikel

**B9-0458/2023**

**Mozzjoni għal Riżoluzzjoni tal-Parlament Ewropew dwar il-Konferenza tan-NU dwar it-Tibdil fil-Klima 2023 f'Dubai, l-Emirati Gharab Magħquda (COP28) (2023/2636(RSP))**

*Il-Parlament Ewropew,*

- wara li kkunsidra l-Konvenzjoni Qafas tan-NU dwar it-Tibdil fil-Klima (UNFCCC) u l-Protokoll ta' Kjoto tagħha,
- wara li kkunsidra l-Ftehim adottat fil-21 Konferenza tal-Partijiet għall-UNFCCC (COP21) f'Parigi fit-12 ta' Diċembru 2015 (il-Ftehim ta' Parigi),
- wara li kkunsidra s-27 Konferenza tal-Partijiet għall-UNFCCC (COP27), is-17-il sessjoni tal-Konferenza tal-Partijiet li sservi bħala l-laqgħa tal-Partijiet għall-Protokoll ta' Kjoto (CMP17) u r-raba' sessjoni tal-Konferenza tal-Partijiet li sservi bħala l-Laqgħa tal-Partijiet għall-Ftehim ta' Parigi (CMA4), u l-Patt Klimatiku ta' Glasgow adottat fis-26 Konferenza tal-Partijiet għall-UNFCCC (COP26) fi Glasgow fit-13 ta' Novembru 2021,
- wara li kkunsidra l-ftehim li sar fil-COP27 biex jinħoloq fond speċifiku għat-telf u l-ħsara u biex jiġi deċiż fit-28 Konferenza tal-Partijiet għall-UNFCCC (COP28) kif se jibda jopera l-fond, u n-Network ta' Santiago dwar it-Telf u l-ħsara,
- wara li kkunsidra r-riżoluzzjoni tiegħu tal-20 ta' Ottubru 2022 dwar il-Konferenza tan-NU tal-2022 dwar it-Tibdil fil-Klima f' Sharm El-Sheikh, l-Eġittu (COP27)<sup>1</sup>,
- wara li kkunsidra l-Aġenda 2030 tan-NU għall-Iżvilupp Sostenibbli u l-Għanijiet ta' Żvilupp Sostenibbli (SDGs),
- wara li kkunsidra r-riżoluzzjoni tiegħu tal-15 ta' Ġunju 2023 dwar l-implimentazzjoni u t-twettiq tal-Għanijiet ta' Żvilupp Sostenibbli<sup>2</sup>,
- wara li kkunsidra r-rapport speċjali tal-Panel Intergovernattiv dwar it-Tibdil fil-Klima (IPCC) dwar it-tiġin globali ta' 1,5 °C, ir-rapport speċjali tiegħu dwar it-tibdil fil-klima u l-art, ir-rapport speċjali tiegħu dwar l-oċean u l-krijosfera fi klima li qed tinbidel, u s-sitt rapport ta' valutazzjoni tiegħu (AR6),
- wara li kkunsidra l-Bord Konsultattiv Xjentifiku Ewropew dwar it-Tibdil fil-Klima (ESABCC) u r-rapport tiegħu tal-15 ta' Ġunju 2023 bit-titolu “Scientific advice for the determination of an EU-wide 2040 climate target and a greenhouse gas budget for 2030-2050” (Parir xjentifiku għad-determinazzjoni ta' mira klimatika għall-UE kollha għall-2040 u baġit għall-gassijiet serra għall-2030-2050),
- wara li kkunsidra r-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li

---

<sup>1</sup> ĠU C 149, 28.4.2023, p. 28.

<sup>2</sup> Testi adottati, P9\_TA(2023)0250.

jemenda r-Regolamenti (KE) Nru 401/2009 u (UE) 2018/1999 (“il-Liġi Ewropea dwar il-Klima”)<sup>3</sup>,

- wara li kkunsidra l-legiżlazzjoni tal-UE adottata dan l-aħħar li ssarraf il-miri tal-Unjoni li tnaqqas l-emissjonijiet netti b’mill-inqas 55 % sal-2030 meta mqabbla mal-livelli tal-1990 u lejn l-ilhuq tal-mira vinkolanti tal-UE għan-newtralità klimatika sal-2050 (il-pakkett “Lesti għall-mira ta’ 55 %”) f’politiki konkreti f’setturi differenti,
- wara li kkunsidra d-Deċiżjoni (UE) 2022/591 tal-Parlament Ewropew u tal-Kunsill tas-6 ta’ April 2022 dwar Programm Ġenerali ta’ Azzjoni Ambjentali tal-Unjoni sal-2030<sup>4</sup>,
- wara li kkunsidra r-risoluzzjoni tiegħu tat-28 ta’ Novembru 2019 dwar l-emerġenza klimatika u ambjentali<sup>5</sup>,
- wara li kkunsidra r-rapport Speċjali 18/2023 tal-Qorti Ewropea tal-Awdituri tas-26 ta’ Ġunju 2023 bit-titolu “Il-miri tal-UE għall-klima u għall-enerġija – Il-miri għall-2020 inkisbu, iżda ftit hemm indikazzjoni li l-azzjonijiet biex jintlaħqu l-miri għall-2030 se jkunu suffiċjenti”<sup>6</sup>,
- wara li kkunsidra l-pubblikazzjoni “World Energy Transitions Outlook 2023: 1.5 °C Pathway” (Perspettiva tat-Tranzizzjonijiet tal-Enerġija fid-Dinja 2023: Perkors ta’ 1,5 °C) tal-Aġenzija Internazzjonali tal-Enerġija Rinnovabbli<sup>7</sup>,
- wara li kkunsidra r-rapport tal-Aġenzija Internazzjonali tal-Enerġija (AIE) ta’ Mejju 2021 bit-titolu “Net Zero by 2050 – A Roadmap for the Global Energy Sector” (Newtralità Klimatika sal-2050 – Pjan Direzzjonali għas-Settur tal-Enerġija Globali),
- wara li kkunsidra r-Regolament (UE) 2018/1999 tal-Parlament Ewropew u tal-Kunsill tal-11 ta’ Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/653 u li jhassar ir-Regolament (UE) Nru 525/2013 tal-Parlament Ewropew u tal-Kunsill<sup>8</sup>,
- wara li kkunsidra r-rapport ta’ sintezi tal-UNFCCC tas-26 ta’ Ottubru 2022 dwar il-kontributi stabbiliti fil-livell nazzjonali fl-ambitu tal-Ftehim ta’ Pariġi,
- wara li kkunsidra r-rapport dwar id-diskrepanza fl-emissjonijiet tal-2022 tal-Programm tan-NU għall-Ambjent (UNEP) tas-27 ta’ Ottubru 2022 bit-titolu “The Closing Window – Climate crisis calls for rapid transformation of societies” (Opportunità li qed tingħalaq

<sup>3</sup> ĠU L 243, 9.7.2021, p. 1.

<sup>4</sup> ĠU L 114, 12.4.2022, p. 22.

<sup>5</sup> ĠU C 232, 16.6.2021, p. 28.

<sup>6</sup> Ir-Rapport speċjali 18/2023 tal-Qorti Ewropea tal-Awdituri bit-titolu “[Il-miri tal-UE għall-klima u għall-enerġija – Il-miri għall-2020 inkisbu, iżda ftit hemm indikazzjoni li l-azzjonijiet biex jintlaħqu l-miri għall-2030 se jkunu suffiċjenti](#)”, 2023.

<sup>7</sup> Rapport tal-Aġenzija Internazzjonali tal-Enerġija Rinnovabbli bit-titolu “[World Energy Transitions Outlook 2023: 1.5 °C Pathway](#)” (Perspettiva tat-Tranzizzjonijiet tal-Enerġija fid-Dinja 2023: Perkors ta’ 1,5 °C).

<sup>8</sup> ĠU L 328, 21.12.2018, p. 1.

- Il-kriżi klimatika titlob trasformazzjoni rapida tas-soċjetajiet), ir-rapport tiegħu tal-2022 dwar id-diskrepanza fl-adattament tal-1 ta' Novembru 2022 bit-titolu “Too Little, Too Slow – Climate adaptation failure puts world at risk” (Ftit u bil-mod wisq - Il-falliment tal-adattament għall-klima jpoġġi lid-dinja f'riskju) u r-rapport tiegħu tal-2021 dwar id-diskrepanza fil-produzzjoni tal-20 ta' Ottubru 2021,
- wara li kkunsidra l-komunikazzjoni tal-Kummissjoni tal-24 ta' Frar 2021 bit-titolu “Insawru Ewropa reżiljenti għall-klima – L-Istrateġija l-ġdida tal-UE dwar l-Adattament għat-Tibdil fil-Klima” (COM(2021)0082),
- wara li kkunsidra r-risoluzzjoni tiegħu tas-17 ta' Dicembru 2020 dwar l-istrateġija tal-UE dwar l-adattament għat-tibdil fil-klima<sup>9</sup>,
- wara li kkunsidra r-rapport tal-UNEP tal-31 ta' Ottubru 2022 bit-titolu “An Eye on Methane: International Methane Emissions Observatory 2022 Report” (Harsa lejn il-Metan: Rapport tal-2022 tal-Osservatorju Internazzjonali tal-Emissjonijiet tal-Metan), u r-rapport tal-UNEP tas-6 ta' Mejju 2021 bit-titolu “Global Methane Assessment: Benefits and Costs of Mitigating Methane Emissions” (Valutazzjoni Globali tal-Metan: Il-Benefiċċji u l-Ispejjeż għall-Mitigazzjoni tal-Emissjonijiet tal-Metan),
- wara li kkunsidra r-Rapport tal-2022 dwar it-Traċċar Globali tal-AIE, Frar 2022,
- wara li kkunsidra l-proposta tal-Kummissjoni tal-15 ta' Dicembru 2021 għal regolament tal-Parlament Ewropew u tal-Kunsill dwar it-tnaqqis tal-emissjonijiet tal-metan fis-settur tal-enerġija u li jemenda r-Regolament (UE) 2019/942 (COM(2021)0805),
- wara li kkunsidra l-komunikazzjoni tal-Kummissjoni tal-14 ta' Ottubru 2020 dwar strateġija tal-UE biex jitnaqqsu l-emissjonijiet tal-metan (COM(2020)0663),
- wara li kkunsidra r-risoluzzjoni tiegħu tal-21 ta' Ottubru 2021 dwar strateġija tal-UE biex jitnaqqsu l-emissjonijiet tal-metan<sup>10</sup>,
- wara li kkunsidra r-rapport tal-Organizzazzjoni Meteoroloġika Dinjija tal-21 ta' April 2021 dwar l-istat tal-klima globali fl-2022,
- wara li kkunsidra s-Servizz dwar it-Tibdil fil-Klima ta' Copernicus u r-rapport tal-Punti Ewlenin Globali dwar il-Klima tal-2022 tiegħu,
- wara li kkunsidra r-Registru Globali tal-Emissjonijiet u r-Riżervi tal-Fjuwils Fossili<sup>11</sup>,
- wara li kkunsidra l-komunikazzjoni tal-Kummissjoni tal-11 ta' Marzu 2020 bit-titolu “Pjan ta' Azzjoni ġdid dwar l-Ekonomija Ċirkolari għal Ewropa aktar nadifa u kompetittiva” (COM(2020)0098),
- wara li kkunsidra l-Qafas ta' Sendai għat-Tnaqqis tar-Riskju ta' Dizastri 2015-2030,

<sup>9</sup> ĠU C 445, 29.10.2021, p. 156.

<sup>10</sup> ĠU C 184, 5.5.2022, p. 105.

<sup>11</sup> [Global Registry of Fossil Fuel Emissions and Reserves](#) (Registru Globali tal-Emissjonijiet u r-Riżervi tal-Fjuwils Fossili).

- wara li kkunsidra r-rapport tal-2023 tal-Uffiċċju tan-Nazzjonijiet Uniti għat-Tnaqqis tar-Riskju tad-Diżastri (UNDRR) tar-Rieżami ta' Nofs it-Terminu tal-Implimentazzjoni tal-Qafas ta' Sendai għat-Tnaqqis tar-Riskju ta' Diżastri 2015-2030,
- wara li kkunsidra r-Rapport ta' Valutazzjoni Globali dwar it-Tnaqqis tar-Riskju ta' Diżastri tal-2022 tal-UNDRR,
- wara li kkunsidra r-risoluzzjoni tiegħu tal-15 ta' Ġunju 2023 dwar Jum Ewropew għall-vittmi tal-kriżi klimatika globali<sup>12</sup>,
- wara li kkunsidra r-rapport tal-Ċentru Kongunt tar-Riċerka tas-7 ta' Ġunju 2023 bit-titolu “Impacts of climate change on defence-related critical energy infrastructure” (L-impatti tat-tibdil fil-klima fuq l-infrastruttura kritika tal-enerġija relatata mad-difiża),
- wara li kkunsidra l-adozzjoni tal-Boxxla Strategika għas-Sigurtà u d-Difiża fil-21 ta' Marzu 2022,
- wara li kkunsidra l-adozzjoni tal-Pjan Direzzjonali dwar it-Tibdil fil-Klima u d-Difiża tad-9 ta' Novembru 2020,
- wara li kkunsidra r-risoluzzjoni tiegħu tat-28 ta' April 2021 dwar il-protezzjoni tal-ħamrija<sup>13</sup>,
- wara li kkunsidra r-rapport tal-Aġenzija Ewropea għall-Ambjent (EEA) bit-titolu “The European environment – state and outlook 2020 – Knowledge for transition to a sustainable Europe” (L-ambjent Ewropew – l-istat u l-prospetti għall-2020 – Għarfien għal tranzizzjoni għal Ewropa sostenibbli), li huwa l-valutazzjoni tal-EEA tal-potenzjal li għandha l-ħamrija Ewropea għal azzjoni klimatika aktar b'saħħitha<sup>14</sup>,
- wara li kkunsidra l-ftehim taħt il-Konvenzjoni tan-Nazzjonijiet Uniti dwar il-Liġi tal-Baħar dwar il-konservazzjoni u l-użu sostenibbli tad-diversità bijoloġika tal-baħar ta' żoni lil hinn mill-ġurisdizzjoni nazzjonali (il-Ftehim dwar il-BBNJ) adottat fid-19 ta' Ġunju 2023,
- wara li kkunsidra r-rapport tal-UNEP tat-18 ta' Frar 2021 bit-titolu “Making Peace with Nature: A scientific blueprint to tackle the climate, biodiversity and pollution emergencies” (Nagħmlu l-Paċi man-Natura: Pjan ta' azzjoni xjentifika biex jiġu indirizzati l-emerġenzi dwar il-klima, il-bijodiversità u t-tniġġis),
- wara li kkunsidra r-rapport ta' valutazzjoni globali tal-Pjattaforma Intergovernattiva tal-Politika tax-Xjenza dwar il-Bijodiversità u s-Servizzi Ekosistemiċi (IPBES) tal-25 ta' Novembru 2019 dwar il-Bijodiversità u s-Servizzi Ekosistemiċi,
- wara li kkunsidra l-Qafas Globali tal-Bijodiversità Kunming-Montreal, li ġie miftiehem fil-15-il laqgħa tal-Konferenza tal-Partijiet għall-Konvenzjoni tan-NU dwar id-Diversità

<sup>12</sup> Testi adottati, P9\_TA(2023)0245.

<sup>13</sup> ĠU C 506, 15.12.2021, p. 38.

<sup>14</sup> Ir-Rapport tal-Aġenzija Ewropea għall-Ambjent (EEA) bit-titolu “[The European environment – state and outlook 2020: Knowledge for transition to a sustainable Europe](#)” (L-ambjent Ewropew – l-istat u l-prospetti għall-2020: Għarfien għal tranzizzjoni għal Ewropa sostenibbli).

Bijoloġika (COP15),

- wara li kkunsidra r-rapport kosponsorjat tas-sessjoni ta' hidma tal-IPBES-IPCC dwar il-bijodiversità u t-tibdil fil-klima tal-10 ta' Ġunju 2021,
- wara li kkunsidra r-risoluzzjoni tiegħu tas-6 ta' Ottubru 2022 dwar il-Momentum favur l-Oċeani: biex jissahħu l-governanza u l-bijodiversità tal-oċeani<sup>15</sup>,
- wara li kkunsidra l-proposta tal-Kummissjoni tat-22 ta' Ġunju 2022 għal Regolament tal-Parlament Ewropew u tal-Kunsill dwar ir-restawr tan-natura (COM(2022)0304),
- wara li kkunsidra r-risoluzzjoni tiegħu tad-9 ta' Ġunju 2021 dwar l-Istrategija tal-UE għall-Bijodiversità għall-2030: Inreġġgħu n-natura lura f'ħajjtna<sup>16</sup>,
- wara li kkunsidra r-risoluzzjoni tiegħu tas-16 ta' Settembru 2020 dwar ir-rwol tal-UE fil-protezzjoni u r-restawr tal-foresti tad-dinja<sup>17</sup>,
- wara li kkunsidra r-risoluzzjoni tiegħu tal-15 ta' Settembru 2022 bit-titolu “Il-konsegwenzi tan-nixfiet, tan-nirien u ta' fenomeni meteoroloġiċi estremi oħra: zieda tal-isforzi tal-UE fil-ġlieda kontra t-tibdil fil-klima”<sup>18</sup>,
- wara li kkunsidra r-Rapport Dinji tan-NU dwar l-Iżvilupp tal-Ilma rigward is-Sħubiji u l-kooperazzjoni għall-ilma tad-9 ta' Mejju 2023 u l-Konferenza tan-NU dwar l-Ilma li saret bejn it-22 u l-24 ta' Marzu 2023, l-ewwel konferenza ewlenija tan-NU ddedikata għall-ilma mill-1977 'l hawn,
- wara li kkunsidra l-konklużjonijiet tal-Kunsill Ewropew tat-23 ta' Marzu 2023,
- wara li kkunsidra l-konklużjonijiet maqbula u adottati tas-66 sessjoni tal-Kummissjoni tan-NU dwar l-Istatus tan-Nisa tal-25 ta' Marzu 2022, bit-titolu “Achieving gender equality and the empowerment of all women and girls in the context of climate change, environmental and disaster risk reduction policies and programmes” (Il-kisba tal-ugwaljanza bejn il-ġeneri u t-tiŝiħ tal-pożizzjoni tan-nisa u l-bniet kollha fil-kuntest tal-politiki u tal-programmi b'rabta mat-tibdil fil-klima, l-ambjent u t-tnaqqis tar-riskju ta' diżastri),
- wara li kkunsidra r-Risoluzzjoni 41/21 tal-Kunsill tad-Drittijiet tal-Bniedem tan-NU tat-12 ta' Lulju 1991 bit-titolu “Human rights and climate change” (Id-drittijiet tal-bniedem u l-klima),
- wara li kkunsidra r-rapport tar-Rapporteur Speċjali tan-NU tas-26 ta' Lulju 2022 dwar il-promozzjoni u l-protezzjoni tad-drittijiet tal-bniedem fil-kuntest tat-tibdil fil-klima,
- wara li kkunsidra r-rapport tar-Rapporteur Speċjali tan-NU dwar id-drittijiet tal-popli indigeni tal-1 ta' Novembru 2017 dwar l-impatti tat-tibdil fil-klima u l-finanzjament għall-klima fuq id-drittijiet tal-popli indigeni, u d-Dikjarazzjoni ta' Stockholm +50 dwar

---

<sup>15</sup> ĠU C 132, 14.4.2023, p. 106.

<sup>16</sup> ĠU C 67, 8.2.2022, p. 25.

<sup>17</sup> ĠU C 385, 22.9.2021, p. 10.

<sup>18</sup> ĠU C 125, 5.4.2023, p. 135.

il-Popli Indigeni,

- wara li kkunsidra r-risoluzzjoni tiegħu tal-24 ta' Novembru 2022 dwar is-sitwazzjoni tad-drittijiet tal-bniedem fl-Egittu<sup>19</sup>,
  - wara li kkunsidra r-risoluzzjoni tiegħu tas-17 ta' Settembru 2021 dwar il-każ ta' Ahmed Mansoor, difensur tad-drittijiet tal-bniedem, fl-Emirati Gharab Magħquda<sup>20</sup>,
  - wara li kkunsidra r-risoluzzjoni tiegħu tas-17 ta' Settembru 2020 dwar is-Sena Ewropea tal-Bliet Aktar Ekoloġiċi 2022<sup>21</sup>,
  - wara li kkunsidra l-konklużjonijiet tal-Kunsill dwar it-tnejn għat-28 Konferenza tal-Partijiet (COP28) tal-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) f'Dubai, 30 ta' Novembru – 12 ta' Diċembru 2023<sup>22</sup>,
  - wara li kkunsidra r-Rapport Speċjali Nru 04/2023 tal-Qorti Ewropea tal-Awdituri tal-15 ta' Frar 2023 bit-titolu “The Global Climate Change Alliance(+) – Achievements fell short of ambitions” (L-Alleanza Globali Kontra t-Tibdil fil-Klima (+) - Il-kisbiet ma laħqux l-ambizzjonijiet),
  - wara li kkunsidra l-konklużjonijiet tal-Kunsill tal-4 ta' Ottubru 2022 dwar il-finanzjament tal-klima fid-dawl tas-27 Konferenza tal-Partijiet (COP 27) tal-UNFCCC f'Sharm El-Sheikh li saret bejn is-6 u t-18 ta' Novembru 2022,
  - wara li kkunsidra l-mistoqsijiet lill-Kummissjoni u lill-Kunsill dwar il-Konferenza tan-NU dwar it-Tibdil fil-Klima 2023 f'Dubai, l-Emirati Gharab Magħquda (COP28) (O-0000/2023 – B9-0000/2023 u O-0000/2023 – B9-0000/2023),
  - wara li kkunsidra l-Artikolu 136(5) u l-Artikolu 132(2) tar-Regoli ta' Proċedura tiegħu,
  - wara li kkunsidra l-mozzjoni għal riżoluzzjoni tal-Kumitat għall-Ambjent, is-Saħħa Pubblika u s-Sikurezza tal-Ikel,
- A. billi l-Parlament Ewropew iddikjara emerġenza klimatika u ambjentali u impenja ruħu li jieh u b'mod urġenti l-azzjonijiet konkreti meħtieġa biex tiġi miġġielda u mrażżna din it-theddida qabel ma jkun tard wisq; billi t-telfien tal-bijodiversità u t-tibdil fil-klima huma interkonnessi u jaggravaw lil xulxin, filwaqt li jirrapprezentaw theddid ugwali għall-ħajja fuq il-pjaneta tagħna, u bħala tali, għandhom jiġu indirizzati flimkien b'mod urġenti;
- B. billi l-Ftehim ta' Pariġi daħal fis-seħħ fl-4 ta' Novembru 2016; Billi sal-lum, 193-il stat flimkien mal-UE ngħaqdu mal-ftehim, li jirrapprezentaw aktar minn 98 % tal-emissjonijiet globali;
- C. billi skont ir-Rapport dwar id-Diskrepanza fl-emissjonijiet tal-UNEP tal-2022, l-

---

<sup>19</sup> ĠU C 167, 11.5.2023, p. 94.

<sup>20</sup> ĠU C 117, 11.3.2022, p. 109.

<sup>21</sup> ĠU C 385, 22.9.2021, p. 167.

<sup>22</sup> [Konklużjonijiet tal-Kunsill dwar it-tnejn għat-28 Konferenza tal-Partijiet \(COP28\) tal-Konvenzjoni Qafas tan-Nazzjonijiet Uniti dwar it-Tibdil fil-Klima \(UNFCCC\) f'Dubai, 30 ta' Novembru – 12 ta' Diċembru 2023.](#)

implimentazzjoni ta' kontributi stabbilit fil-livell nazzjonali (NDCs) twassal għal żieda ta' 2,4 °C fit-temperaturi globali sal-aħħar tas-seklu; billi l-politiki attwali mhumiex biżżejjed biex jissodisfaw saħnsitra l-NDCs mingħajr kundizzjonijiet u t-tkomplija tal-politiki attwali tirriżulta f'żieda ta' 2,8 °C fit-temperaturi globali;

- D. billi sara progress kollettiv inadegwat f'dak li huwa l-ilhuq tal-għanijiet fit-tul tal-Ftehim ta' Pariġi minn meta gie adottat fl-2015; billi r-Rapport ta' Sintezi tal-NDC tal-2022 jiddikjara li l-livell globali totali ta' emissjonijiet ta' gassijiet serra (GHG) fl-2030, filwaqt li titqies l-implimentazzjoni tal-aħħar NDCs kollha, huwa stmat li huwa biss 0,3 % taħt il-livell tal-2019; billi s-Sitt Rapport ta' Valutazzjoni (AR6) jikkonkludi li f'xenarji li jillimitaw it-tishin għal 1,5 °C (bi probabbiltà ta' aktar minn 50 % sal-2100), l-emissjonijiet ta' gassijiet serra jeħtieġ li jkunu 43 % taħt il-livell tal-2019 sal-2030;
- E. billi r-rendikont globali (GST) li se jsir fl-2023 għall-ewwel darba huwa element ċentrali tal-Ftehim ta' Pariġi li jipprevedi stampa generali tal-progress fl-implimentazzjoni tal-Ftehim; billi l-eżitu tal-eżerċizzju ta' rendikont għandu sussegwentement jixpruna lill-Partijiet li jippromwovu l-ambizzjoni u jixpruna l-azzjoni klimatika;
- F. billi s-sitt Rapport ta' Valutazzjoni tal-IPCC ikkonferma li bħala medja l-emissjonijiet ta' gassijiet serra mill-attivitajiet tal-bniedem għollew it-temperatura globali b'1,1 °C meta mqabbla mal-livelli preindustrijali għall-2010-2019; billi skont l-Organizzazzjoni Meteoroloġika Dinjija (WMO) issa hemm probabbiltà ta' 66 % li temporanjament taqbeż il-1,5 °C diġà fil-perjodu 2023-2027<sup>23</sup>; billi d-WMO tindika li t-tishin tal-Artiku huwa sproporzjonalment għoli<sup>24</sup> u riċerka ġdida turi li l-Artiku jista' jkun ħieles mis-silġ fis-sjuf sa mis-snin 30 tas-seklu 21; billi r-riskji relatati mal-klima għas-saħħa, l-għajxien, is-sigurtà tal-ikel, il-provvista tal-ilma, is-sigurtà tal-bniedem u t-tkabbir ekonomiku huma mbassra li se jżiedu b'tishin globali ta' 1,5 °C 'il fuq mil-livelli preindustrijali u jżiedu aktar mat-tishin globali ta' 2 °C<sup>25</sup>;
- G. billi l-metan huwa responsabbli għal madwar 30 % taż-żieda fit-temperaturi globali mir-rivoluzzjoni industrijali, u tnaqqis rapidu u sostnut fl-emissjonijiet tal-metan huma kruċjali biex jiġi limitat it-tishin fuq terminu qasir u tittejjeb il-kwalità tal-arja<sup>26</sup>; billi skont is-sitt Rapport ta' Valutazzjoni tal-IPCC, biex it-tishin globali jinżamm taħt il-1,5 °C, dan jirrikjedi tnaqqis kbir fl-emissjonijiet antropoġeniċi tal-metan sal-2030<sup>27</sup>; billi l-metan huwa gass serra qawwi li huwa 28 darba aktar qawwi mis-CO<sub>2</sub> f'termini tal-impatt tiegħu fuq il-klima fuq perjodu ta' 100 sena, u 80 darba aktar qawwi fuq perjodu ta' 20 sena; billi skont ir-rapport dwar id-diskrepanza fl-emissjonijiet tal-UNEP, l-emissjonijiet tal-metan u tal-ossidu nitruż baqgħu stabbli mill-2019 sal-2021, u l-gassijiet fluworurati komplew jżiedu; billi azzjoni aktar b'saħħitha għat-tnaqqis tal-emissjonijiet tal-metan hija waħda mill-miżuri l-aktar kosteffettivi għat-tnaqqis tal-

<sup>23</sup> [IPCC 6th Assessment Report – Climate Change 2023](#) (Is-sitt Rapport ta' Valutazzjoni tal-IPCC - It-Tibdil fil-Klima 2023).

<sup>24</sup> [Aġġornament tad-WMO Mejju 2023](#).

<sup>25</sup> [IPCC Special Report on the impacts of global warming of 1.5 °C](#) (Rapport Speċjali tal-IPCC dwar l-impatti tat-tishin globali ta' 1,5 °C).

<sup>26</sup> AIE, [Global Methane Tracker 2022 – Methane and climate change](#) (Tracker Globali tal-Metan 2022 – Il-metan u t-tibdil fil-klima).

<sup>27</sup> Is-sitt Valutazzjoni tal-IPCC [Climate Change 2023 – Synthesis Report](#) (It-Tibdil fil-Klima 2023 – Rapport ta' Sintezi).



emissjonijiet tal-gassijiet serra fuq terminu qasir<sup>28</sup>; billi s-settur tal-agrikoltura u tal-bhejjem jemetti 145 miljun tunnellata ta' metan fis-sena, li jagħmluh l-akbar u l-aktar settur sinifikanti għall-emissjonijiet tal-metan; billi l-emissjonijiet tal-metan fl-agrikoltura huma primarjament xprunati minn zieda fl-għadd ta' bhejjem; billi l-emissjonijiet tal-bhejjem mid-demel u mill-fermentazzjoni enterika jammontaw għal madwar 32 % tal-emissjonijiet antropogeni kollha tal-metan;

- H. billi l-konklużjonijiet tas-sitt Rapport ta' Valutazzjoni tal-IPCC iwissu li t-tibdil fil-klima diġà qed jaffettwaw 4u dejjem qed ikomplu jaffettwaw aktar il-produttività tas-setturi agrikoli u tas-sajd kollha, jaggravaw l-iskarsezza tal-ilma u jheddu s-sigurtà tal-ikel, in-nutrizzjoni u l-għajxien; billi s-sistemi globali tal-ikel jirrappreżentaw għal 31 % tal-emissjonijiet globali; billi kull sena jiġu applikati aktar minn 100 miljun tunnellata ta' fertilizzant sintetiku għal ghelejjel madwar id-dinja<sup>29</sup>; billi l-biċċa l-kbira tal-emissjonijiet mill-fertilizzanti sintetiċi tan-nitroġenu jseħhu wara li jiġu applikati fil-ħamrija u jidhlu fl-atmosfera bħala ossidu nitruż (N<sub>2</sub>O) – gass serra persistenti b'potenzjal ta' tishin globali ta' 265 darba aktar mis-CO<sub>2</sub> fuq perjodu ta' 100 snin; billi l-katina tal-provvista tal-fertilizzant tan-nitroġenu sintetiku kienet responsabbli għal madwar 2,1 % tal-emissjonijiet globali ta' gassijiet serra<sup>30</sup>;
- I. billi l-Kunsill iddikjara fil-konklużjonijiet tiegħu tal-24 ta' Ottubru 2022 li jinsab lest, malajr kemm jista' jkun wara l-konklużjonijiet tan-negozjati dwar il-komponenti essenzjali tal-pakkett “Lesti għall-mira ta' 55 %”, li jagġorna, kif xieraq, l-NDCs tal-UE u tal-Istati Membri tagħha;
- J. billi l-ewwel rapport tal-UNFCCC dwar id-determinazzjoni tal-htigijiet tal-Partijiet minn pajjiżi li qed jiżviluppaw jiddikjara li r-rapporti nazzjonali ppreżentati mill-Partijiet minn pajjiżi li qed jiżviluppaw juru li l-ispejjeż biex jissodisfaw il-htigijiet tagħhom relatati mal-implimentazzjoni tal-Konvenzjoni u tal-Ftehim ta' Pariġi jammontaw b'mod kumulattiv għal USD 5,8–5,9 triljun sal-2030, li minnhom USD 502 biljun huma identifikati bħala spejjeż biex jissodisfaw il-htigijiet tagħhom li jirrikjedu sorsi internazzjonali ta' finanzjament<sup>31</sup>; billi l-flussi ta' finanzjament pubbliku u privat għall-fjuwils fossili għadhom oghla minn dawk għall-mitigazzjoni tal-klima u l-adattament għaliha<sup>32</sup>;
- K. billi, skont l-Artikolu 4(3) tal-Ftehim ta' Pariġi, l-NDCs aġġornati tal-Unjoni għandhom jirriflettu l-akbar ambizzjoni possibbli tagħha, li jirrifletti r-responsabbiltajiet komuni

---

<sup>28</sup> Rapport tal-UNEP tas-6 ta' Mejju 2021 bit-titolu “Global Methane Assessment: Benefits and Costs of Mitigating Methane Emissions” (Valutazzjoni Globali tal-Metan: Il-Benefiċċji u l-Ispejjeż għall-Mitigazzjoni tal-Emissjonijiet tal-Metan).

<sup>29</sup> L-Organizzazzjoni tal-Ikel u l-Agricoltura tan-Nazzjonijiet Uniti, “[World fertilizer trends and outlook to 2022](#)” (Ix-xejriet u l-prospetti dinjija tal-fertilizzanti sal-2022), 2019.

<sup>30</sup> Menegat, S. et al., “Greenhouse gas emissions from global production and use of nitrogen synthetic fertilisers in agriculture” (Emissjonijiet ta' gassijiet serra mill-produzzjoni globali u l-użu ta' fertilizzanti sintetiċi tan-nitroġenu fl-agrikoltura), Rapporti Xjentifiċi, 2022.

<sup>31</sup> UNFCCC, [First report on the determination of the needs of developing country Parties related to implementing the Convention and the Paris Agreement \(NDR\)](#) (L-ewwel rapport dwar id-determinazzjoni tal-htigijiet tal-Partijiet minn pajjiżi li qed jiżviluppaw relatati mal-implimentazzjoni tal-Konvenzjoni u l-Ftehim ta' Pariġi (NDR)), 2019.

<sup>32</sup> IPCC AR6 WG3, [Climate Change 2022](#) (It-Tibdil fil-Klima 2022), Sommarju tar-rapport għal dawk li jfasslu l-politika, 2022.

izda differenzjati u l-kapaċitajiet rispettivi tagħha;

- L. billi l-kriżijiet klimatiċi u tal-bijodiversità huma interkonnessi, jaggravaw lil xulxin u għandhom jiġu indirizzati flimkien bħala kwistjoni ta' urġenza;
- M. billi l-preambolu tal-Ftehim ta' Pariġi jinnota l-importanza li tiġi żgurata l-integrità tal-ekosistemi kollha, inklużi l-oċeani; billi r-rapport ta' valutazzjoni globali tal-IPBES dwar il-bijodiversità u s-servizzi ekosistemici<sup>33</sup> jissottolinja li l-użu sostenibbli tan-natura jkun essenzjali għall-mitigazzjoni ta' interferenza antropoġenika perikoluza mas-sistema klimatika u l-adattament għaliha;
- N. billi l-ħamrija hija l-akbar raggruppament ta' karbonju terrestri fil-pjaneta; billi l-iżgurar ta' ħamrija b'saħħha jsaħħa ir-reżiljenza u jnaqqas il-vulnerabbiltà għat-tibdil fil-klima; billi, fuq livell globali, jintilfu 500 000 ettaru ta' torbiera fis-sena, filwaqt li t-torbiera li diġà ġew skulati u degradati jikkontribwixxu madwar 4 % tal-emissjonijiet globali annwali kkawżati mill-bniedem<sup>34</sup>; billi minkejja li jkopru biss 3-4 % tal-erja tal-wiċċ tal-art tad-dinja, it-torbiera huma responsabbli għall-ħżin ta' kważi terz tal-karbonju tal-ħamrija fid-dinja, li huwa aktar mid-doppju ta' dak tal-foresti kollha tad-dinja flimkien;
- O. billi l-aħħar rapport tal-UNEP dwar id-diskrepanza fl-adattament jenfasizza l-fatt li l-isforzi globali fl-ippjanar, il-finanzjament u l-implimentazzjoni tal-adattament qed jonqsu milli jlaħħqu maż-żieda fir-riskji klimatiċi; billi l-programm ta' ħidma Glasgow-Sharm el-Sheikh dwar l-għan globali f'dak li huwa l-adattament u r-rendikont globali għandu jintuża bħala opportunitajiet għall-Partijiet kollha biex jieħdu azzjoni f'dawk li huma l-konkluzjonijiet ta' dak ir-rapport kif ukoll dawk tal-Grupp ta' Ħidma II tal-IPCC fis-Sitt Rapport ta' Valutazzjoni;
- P. billi jeżistu interkonnessjonijiet xjentifikament ippruvati bejn is-saħħa, u l-kriżijiet ambjentali u klimatiċi; billi l-Osservatorju Ewropew dwar il-Klima u s-Saħħa jidentifika effetti serji fuq is-saħħa mis-sħana, in-nirien mhux ikkontrollati, l-għargħar, il-mard li jingarr minn vettur, il-mard li jingarr mill-ilma u mill-ikel, it-tniġġis, it-tniġġis tal-arja, ir-radjażzjoni UV, l-aeroallergeni, l-ożonu troposferiku, l-effetti fuq is-saħħa mentali u l-effetti fuq is-saħħa u s-sikurezza okkupazzjonali; billi l-avvenimenti estremi tat-temp, it-telfien tal-bijodiversità, id-degradazzjoni tal-art u l-iskarsezza tal-ilma qed jispustaw lin-nies u jkollhom impatt drammatiku fuq saħħithom u l-kapaċità tagħhom li jgawdu bis-sħiħ id-drittijiet tal-bniedem tagħhom;
- Q. billi r-Rapport tan-NU dwar l-Iżvilupp Dinji tal-Ilma tal-2023 javża dwar krizi globali tal-ilma b'riskji imminenti; billi aktar minn 90 fil-mija tad-diżastri huma relatati mal-ilma, bit-tibdil fil-klima jolqot l-aktar l-ilma<sup>35</sup>; billi l-partijiet għall-Ftehim ta' Pariġi jirrikonoxxu l-prijorità fundamentali li tiġi ssalvagwardjata s-sigurtà tal-ikel u li

<sup>33</sup> IPBES, [The global assessment report on biodiversity and ecosystem services](#) (Ir-rapport ta' valutazzjoni globali dwar il-bijodiversità u s-servizzi tal-ekosistema), 2019.

<sup>34</sup> Stqarrija għall-istampa tal-UNEP, "[Global assessment reveals huge potential of peatlands as a climate solution](#)" (Valutazzjoni globali turi potenzjal kbir ta' torbiera bħala soluzzjoni klimatika), 17 ta' Novembru 2022.

<sup>35</sup> Stqarrija għall-istampa tan-NU: "[Historic UN conference marks watershed moment to tackle global water crisis and ensure water-secure future](#)" (Konferenza Storika tan-NU timmarka mument kruċjali biex tiġi indirizzata l-kriżi globali tal-ilma u jiġi żgurat futur sigur għall-ilma), 23 ta' Marzu 2023.

jintemm il-ġuh;

- R. billi l-iskarsezza tal-ilma qed issir endemika bħala riżultat tal-impatt lokali tal-istress fiżiku tal-ilma, flimkien mal-aċċelerazzjoni u t-tixrid tat-tniġġis tal-ilma ħelu; billi l-pajjiżi b'introjtu baxx u għoli kollha juru sinjali ta' riskju relatat mal-kwalità tal-ilma<sup>36</sup>; billi s-servizzi ekosistemiċi multipli pprovduti mill-ilma għandhom jiġu żgurati fost l-oħrajn, permezz ta' ppjanar tal-ilma u investiment fl-innovazzjoni relatata mal-ilma, inklużi l-enerġija u l-effiċjenza tal-ilma, f'konformità mal-prinċipji tas-soċjetà intelligenti fl-ilma;
- S. billi fl-UE, id-dizastri naturali affettwaw kważi 50 miljun persuna bejn l-1980 u l-2020 u kkawżaw kull sena telf ekonomiku medju ta' EUR 12-il biljun matul dak il-perjodu<sup>37</sup>; billi dan it-telf ma jiġix distribwit b'mod ugwali; billi s-Servizz dwar it-Tibdil fil-Klima ta' Copernicus żvela li l-2022 kienet sena oħra ta' estrematijiet, b'ħafna rekords ta' temperatura miksura, u li s-sajf tal-2022 kien l-aktar shun li qatt ġie rreġistrat għall-Ewropa; billi l-iskarsezza tal-ilma, l-għargħar u n-nixfiet huma wkoll riskji ewlenin fl-Ewropa; billi r-reġjuni u l-gzejjer ultraperiferiċi huma fost l-aktar affettwati mit-tibdil fil-klima b'mod partikolari u f'termini ta' żvilupp sostenibbli, meta mqabbla mal-bqija tal-UE u l-bqija tad-dinja żviluppata;
- T. billi, għalkemm l-oċean għandu rwol uniku u vitali bħala regolatur tal-klima fil-kuntest tal-kriżi klimatika - peress li jkopri 71 % tal-wieċ tad-dinja, jipproduċi nofs l-ossigenu tagħna, jassorbi terz tal-emissjonijiet tas-CO<sub>2</sub> u 90 % tas-shana żejda fis-sistema tal-klima<sup>38</sup> - il-bijodiversità tal-baħar hija f'periklu serju skont l-IPBES u l-IPCC; billi t-tishin tal-oċeani qed jaffettwa l-ekosistemi kostali, u qed iwassal għal mewġiet ta' shana tal-baħar intensifikati, aċidifikazzjoni, telf ta' ossigenu, intrużjoni tas-salinità u zieda fil-livell tal-baħar<sup>39</sup>; billi l-Aġenzija Ewropea għall-Ambjent wissiet dwar l-istat attwali tad-degradazzjoni tal-ambjent marin Ewropew u l-ħtieġa li l-ekosistemi marini tagħna jiġu restawrati malajr billi jiġi indirizzat l-impatt tal-attivitajiet tal-bniedem fuq l-ambjent marin; billi l-hotspots marini bħall-iskollijiet tal-qroll, il-mangrovji u l-alka tal-qiegħ huma ddegradati b'mod qawwi u huma mhedda mit-tibdil fil-klima u t-tniġġis;
- U. billi skont l-UNEP, it-tniġġis tal-plastik ibiddel il-ħabitats u l-proċessi naturali, filwaqt li jnaqqas il-kapaċità tal-ekosistemi li jadattaw għat-tibdil fil-klima u jaffettwa direttament il-ħajjiet ta' miljuni ta' nies; billi s-settur globali tal-plastik huwa responsabbli għal 6 % tal-konsum globali taż-żejt, li huwa mistenni li jilhaq l-20 % sal-2050<sup>40</sup>; billi l-proċessi biex jiġi estratt u distillat iż-żejt u jiġi prodott il-plastik huma intensivi fl-enerġija; billi l-iskart tal-plastik mormi jiġġenera emissjonijiet ta' gassijiet serra meta jiġi espost għar-radjażjoni solari fl-arja u fl-ilma, u jinterferixxi wkoll fil-kapaċità tal-oċean li jissekwestra l-karbonju; billi l-emissjonijiet globali tal-plastik huma mistennija li jirduppjaw għal 44 miljun tunnellata fis-sena, u li fin-nuqqas ta'

<sup>36</sup> [The United Nations World Water Development Report 2023: partnerships and cooperation for water](#) (Ir-Rapport tan-Nazzjonijiet Uniti dwar l-Iżvilupp tal-Ilma fid-Dinja 2023: shubijiet u kooperazzjoni għall-ilma).

<sup>37</sup> Harsa ġenerali lejn ir-riskji ta' dizastri naturali u dawk ikkawżati mill-bniedem li l-Unjoni Ewropea tista' tiffaċċja: edizzjoni tal-2020.

<sup>38</sup> Azzjoni Klimatika tan-NU, "L-oċean – l-akbar alleat fid-dinja kontra t-tibdil fil-klima".

<sup>39</sup> IPCC, [Special report on the ocean and cryosphere in a changing climate](#) (Rapport Speċjali dwar l-Oċeani u l-Krijosfera fi Klima li Qed Tinbidel), 2019.

<sup>40</sup> Forum Ekonomiku Dinji, "[The New Plastics Economy – Rethinking the future of plastics](#)" (L-Ekonomija Ġdida tal-Plastik – Nikkunsidraw mill-ġdid il-futur tal-plastik), Jannar 2016.

politiki godda ambizzjuzi, il-konsum globali tal-plastik se jżied minn 460 miljun tunnellata fl-2019 għal 1 231 miljun tunnellata fl-2060<sup>41</sup>;

- V. billi l-kriżi tal-enerġija poggiet enfasi fuq il-kwistjoni tas-sigurtà tal-enerġija u l-htieġa għal tnaqqis fid-domanda għall-enerġija u għal sistema tal-enerġija diversifikata; billi l-invażjoni militari Russa tal-Ukrajna żiedet l-urġenza għall-htieġa li tinbidel malajr is-sistema globali tal-enerġija;
- W. billi l-Patt Klimatiku ta' Glasgow u l-Pjan ta' Implimentazzjoni ta' Sharm el-Sheikh jirrikonoxxu r-rwol importanti tal-partijiet ikkonċernati li mhumiex parti għal dan il-Patt fil-kontribut għall-progress f'dak li huwa l-ilhuq tal-għanijiet tal-Ftehim ta' Pariġi;
- X. billi l-ESABCC jirrakkomanda tnaqqis tal-emissjonijiet tal-UE ta' 90-95 % sal-2040, meta mqabbel mal-1990, u baġit għall-gassijiet serra li jifdal ta' 11-14-il biljun tunnellata CO<sub>2</sub> għall-2030-2050, abbażi ta' valutazzjoni bbażata fuq ix-xjenza sabiex jiġu mmitigati r-riskji klimatiċi u jiġi żgurat futur sostenibbli;
- Y. billi r-rapport reċenti mill-Grupp ta' Esperti ta' Livell Għoli (HLEG) tan-NU dwar l-Impenji għal Emissjonijiet Żero Netti ta' Entitajiet Mhux Statali jirrakkomanda trasparenza u rappurtar aħjar ta' azzjoni klimatika mhux statali;
- Z. billi l-aktar 1 % tan-nies sinjuri tal-popolazzjoni globali huma mistennija li jiġġeneraw emissjonijiet tal-konsum per capita fl-2030 li għadhom 30 darba oghla mil-livell globali per capita, filwaqt li l-impronti tal-ifqar nofs tal-popolazzjoni tad-dinja huma mistennija li jibqgħu diversi drabi taht dak il-livell<sup>42</sup>; billi s-46 pajjiż l-inqas żviluppatti fid-dinja (LDCs), li għandhom madwar 1,1 biljun persuna, ikkontribwew minimalment għall-emissjonijiet tas-CO<sub>2</sub>; billi, madankollu, 69 % tal-imwiet madwar id-dinja kkawżati minn diżastri relatati mal-klima matul l-aħħar 50 sena sehhew fl-LDCs<sup>43</sup>; billi sal-2050, sa 216-il miljun persuna jistgħu jkunu migranti klimatiċi interni madwar ir-reġjuni tal-Afrika, l-Amerka Latina, l-Asja u l-Paċifiku u l-Ewropa tal-Lvant<sup>44</sup>;
- AA. billi l-impatti negattivi tal-kriżi klimatika u t-telf u l-ħsara relatati qed jaffettwaw b'mod sproporzjonat lill-persuni vulnerabbli u emarginati;

### ***COP28 f'Dubai u l-ewwel rendikont globali (GST)***

1. Ifakkar fil-konkluzjonijiet mis-sitt Rapport ta' Valutazzjoni tal-IPCC li l-limitazzjoni tat-tishin globali għal 1,5 °C, jew saħansitra għal inqas minn 2 °C, tirrikjedi azzjonijiet ta' mitigazzjoni rapidi, profondi u sostnuti; jishaq, li l-limitazzjoni tat-tishin globali għal 1,5 °C tirrikjedi tnaqqis bi 43 % tal-emissjonijiet globali ta' gassijiet serra meta mqabbla mal-livelli tal-2019 f'dan id-deċennju kritiku qabel l-2030; ihegġeg lill-komunità internazzjonali tagħmel sforz kollettiv biex tilhaq dan l-għan u jistieden lill-

<sup>41</sup> OECD, "Global plastic waste set to almost triple by 2060" (L-iskart globali tal-plastik mistenni li kwazi jittriplika sal-2060), Ġunju 2022.

<sup>42</sup> Istitut għall-Politika Ambjentali Ewropea (IEEP) u Oxfam, "[Carbon Inequality in 2030](#)" (Inugwaljanza fil-Karbonju fl-2030), Novembru 2021.

<sup>43</sup> Konferenza tan-Nazzjonijiet Uniti dwar il-Kummerċ u l-Iżvilupp (UNCTAD), [Least Developed Countries Report 2022](#) (Rapport 2022 dwar il-Pajjiżi l-Inqas Żviluppatti).

<sup>44</sup> Open Knowledge Repository beta, [Groundswell Part 2: Acting on Internal Climate Migration](#) (Groundswell Parti 2: Naġixxu fir-Rigward tal-Migrazzjoni Marbuta mat-Tibdil fil-Klima), 2021.

pajjiżi żviluppati u lill-emittenti ewlenin biex imexxu bl-eżempju; itenni l-impenji meħuda fl-ambitu tal-Patt dwar il-Klima ta' Glasgow u jesprimi tħassib dwar il-progress limitat li sar fit-tiħiħ tal-mitigazzjoni tat-tibdil fil-klima, inkluż matul il-COP27 u l-laqgħa intersessjonali f' Bonn ta' Ġunju 2023;

2. Jirrikonoxxi li s-sitt Rapport ta' Valutazzjoni tal-IPCC ikkonferma li l-emissjonijiet ta' gassijiet serra li jirriżultaw mill-attivitajiet tal-bniedem għollew it-temperatura globali b' 1,1 °C meta mqabbla mal-livelli preindustrijali; jesprimi tħassib dwar is-sejbiet tar-rapport tal-UNEP dwar id-diskrepanza fl-emissjonijiet tal-2022, b'mod partikolari li, filwaqt li l-implimentazzjoni ta' NDCs kundizzjonali twassal għal żieda ta' 2,4 °C fit-temperaturi globali sal-aħħar tas-seklu, il-politiki attwali mhumiex biżżejjed biex saħansitra jilħqu l-NDCs inkondizzjonali u t-tkomplija tal-politiki attwali tirriżultaw f'żieda ta' 2,8 °C fit-temperaturi globali; jinsab allarmat li l-emissjonijiet għadhom qed jżiedu u li d-diskrepanza fl-emissjonijiet qed tikber, u jenfasizza li r-riskji klimatiċi se jżiedu b'kull dewmien fl-implimentazzjoni ta' miżuri effettivi għall-mitigazzjoni tat-tibdil fil-klima u l-adattament għalih, u b'hekk jirriżultaw f'żieda fit-telf u l-ħsara;
3. Jistieden lill-Kummissjoni u lill-Istati Membri jużaw il-mezzi diplomatiċi kollha qabel il-konferenza biex jikkomunikaw mal-Partijiet kollha ħalli jżidu l-miri klimatiċi tagħhom fuq terminu qasir, medju u twil u l-politiki li jakkumpanjawhom, u jżidu l-livell ta' ambizzjoni tagħhom biex iikomplu l-isforzi ħalli ż-żieda fit-temperatura tiġi limitata għal 1,5 °C, f'konformità mal-Patt dwar il-Klima ta' Glasgow;
4. Jishaq fuq il-htieġa li tithaffef l-azzjoni klimatika biex jintlaħqu l-miri tal-Ftehim ta' Pariġi b'mod li jiżgura tranżizzjoni ġusta li ma tħalli lil hadd jibqa' lura; Jappella biex is-COP28 tindirizza l-htieġa ta' trasformazzjoni sistemika lejn mudell ekonomiku li jiżgura benesseri għal kulhadd fil-limiti planetarji;
5. Jissottolinja li l-proċess ta' GSTs huwa element ċentrali tal-Ftehim ta' Pariġi u li l-ewwel GST huwa mument ewlieni għat-tiħiħ tal-ambizzjoni kollettiva tal-azzjoni u l-appoġġ dwar il-klima; jistenna li l-Partijiet kollha jimpenjaw ruħhom bis-shiħ fil-GST sabiex isahħu l-impenji f'konformità mal-Ftehim ta' Pariġi, iqabblu l-ambizzjoni ma' implimentazzjoni mhaffa ta' miżuri konkreti biex tingieb tranżizzjoni effettiva u jiġi żgurati futur newtrali għall-klima, reżiljenti għall-klima u ekwu;
6. Itenni li l-hidma tal-GST għandha tkun ibbażata fuq ix-xjenza u ggwidata mill-prinċipju tal-ekwità u l-prinċipju ta' responsabbiltajiet komuni iżda differenzjati u l-kapaċitajiet rispettivi; ifakkar li l-GST għandu jirrieżamina l-azzjoni klimatika filwaqt li jqis ukoll id-drittijiet tal-bniedem, il-ġeneru u l-ġustizzja interġenerazzjonali; ihegġegħ lill-Partijiet għall-UNFCCC jintegraw id-dimensjoni tad-drittijiet tal-bniedem fl-NDCs tagħhom;
7. Jappoġġja mira globali għat-tripplikazzjoni tal-enerġija rinnovabbli u l-irduppjar tal-effiċjenza enerġetika sal-2030 fil-COP28, flimkien mal-eliminazzjoni gradwali tangibbli tal-fjuwils fossili mill-aktar fis possibbli, biex tinzamm il-mira ta' 1,5 °C, inkluż billi jitwaqqfu l-investimenti l-godda kollha fl-estrazzjoni tal-fjuwils fossili; ihegġegħ lill-UE u lill-Istati Membri jkollhom rwol proattiv u kostruttiv f'dak ir-rigward; itenni s-sejħa tiegħu lill-Kummissjoni, lill-Istati Membri u lil Partijiet oħra biex jahdmu fuq l-iżvilupp ta' trattat dwar in-nonproliferażzjoni tal-fjuwils fossili; jishaq li t-tranzizzjoni ambjentali għandha titwettaq bl-inqas kost ambjentali, u li s-sinerġiji bejn l-

enerġija rinnovabbli u r-restawr tan-natura għandhom jiġu mmassimizzati;

8. Ihegġeg lill-Partijiet kollha għall-UNFCCC iżidu l-NDCs tagħhom sabiex jagħlqu, bħala kwistjoni ta' urġenza, id-diskrepanzi fl-emissjonijiet abbażi tal-valutazzjoni tal-ewwel GST u kif identifikati mill-IPCC u mill-UNEP, u jagħlqu l-lakuni fl-implimentazzjoni billi jżidu u jtejbu l-implimentazzjoni tal-politika ta' mitigazzjoni sabiex jinkisbu l-impenji rilevanti kollha; jissottolinja r-responsabbiltà partikolari tal-emittenti ewlenin kollha u tal-pajjiżi tal-G20 biex ikunu minn ta' quddiem; ihegġeg lill-Partijiet kollha, inkluża l-UE, abbażi tad-deċiżjoni tal-COP26 rigward il-perjodi ta' zmien komuni, biex fl-2025 jikkomunikaw NDC għall-2035;
9. Jishaq li l-outputs tal-GST u d-deċiżjonijiet relatati tal-COP28 iridu jipproponu proċessi konkreti, azzjonabbli u speċifiċi biex wiehed jimxi fit-triq it-tajba lejn l-għanijiet tal-Ftehim ta' Pariġi; huwa tal-fehma li tali proċessi għandhom jinkludu l-kontinwazzjoni tar-rapport ta' sinteżi annwali tal-NDC biex jiġi vvalutat il-progress halli jingħalaq id-distakk fl-ambizzjoni, kif ukoll rapporti annwali tal-UNFCCC li jkejlu l-progress dwar l-oġġettivi settorjali u l-wegħdiet li saru s'issa; jishaq li proċessi bħal dawn għandhom iwasslu għal politiki u pjanijiet konkreti bbażati fuq ix-xjenza;
10. Ihegġeg lill-Partijiet kollha jiżguraw regoli robusti għal mekkaniżmi kooperattivi skont l-Artikolu 6 tal-Ftehim ta' Pariġi u jistieden lill-UE u lill-Istati Membri jiddefendu b'mod strett livell għoli ta' integrità klimatika, abbażi tal-aħjar xjenza disponibbli, fin-negożjati dwar il-kwistjonijiet pendenti, inkluż dwar ir-rwol tat-tnehhija, sabiex jiġi żgurat li r-regoli jipprovdu tnaqqis ġenwin tal-emissjonijiet u trasparenza shiħa;
11. Huwa tal-fehma li l-Unjoni u l-Istati Membri ma għandhomx jaċċettaw eżitu li jinkoraġġixxi teknoloġiji ta' tnaqqis għall-fjuwils fossili fis-settur tal-enerġija, jew pożizzjoni dgħajfa dwar tranżizzjoni tal-enerġija ġusta;

### ***Adattament***

12. Jissottolinja l-ħtieġa li tissaħħaħ l-azzjoni ta' adattament fl-UE u fuq livell globali; itenni li azzjoni ta' adattament fuq terminu qasir, medju u twil hija neċessità għall-Partijiet kollha biex jimminimizzaw l-effetti negattivi tat-tibdil fil-klima u t-telfien tal-bijodiversità, filwaqt li jishaq fuq il-vulnerabbiltajiet partikolari tal-pajjiżi li qed jiżviluppaw, speċjalment l-Pajjiżi l-Anqas Żviluppati u l-istati gzejjer żgħar li qed jiżviluppaw (SIDS); jistieden lill-pajjiżi li għadhom ma pprezentawx komunikazzjonijiet ta' adattament jew pjanijiet ta' adattament nazzjonali biex jagħmlu dan mingħajr dewmien; jistieden lill-Partijiet kollha jaġġornaw l-NDCs tagħhom biex jinkludu komponent ta' adattament robust, b'miżuri ta' adattament speċifiċi u miri kwantifikati assoċjati qabel il-COP28;
13. Ihegġeg lill-Partijiet kollha jilhq u l-qafas ta' adattament globali kredibbli, robust u implimentabbli fil-COP28 sabiex titjeb il-kapaċità ta' adattament, tissaħħaħ ir-reziljenza u titnaqqas il-vulnerabbiltà għat-tibdil fil-klima, b'enfasi akbar fuq l-ilma, l-ekosistemi u s-servizzi tal-ilma; jishaq fuq l-importanza li jiġi stabbilit l-għan globali dwar l-adattament (GGA) u li l-partijiet kollha jsaħhu l-azzjoni ta' adattament; ihegġeg lill-Partijiet kollha jadottaw punt permanenti tal-aġenda dwar il-GGA skont il-Konferenza tal-Partijiet li sservi bħala l-laqgħa tal-Ftehim ta' Pariġi (CMA) u l-korpi sussidjarji tiegħu; jenfasizza l-ħtieġa li jizdiedu l-isforzi biex il-GGA jissarraf f'eżiti li

jistgħu jitkejlu li għandhom, fost l-oħrajn, jipprovdu fehim komprensiv tar-riskji marbuta mal-klima u mad-dizastri u l-ħtiġijiet u l-ispejjeż ta' adattament assoċjati f'diversi livelli, iżidu d-disponibbiltà ta' data konsistenti u komparabbli, jiddeterminaw u jtejbu l-forniment u l-aċċessibbiltà tal-mezzi ta' implimentazzjoni, inklużi appoġġ finanzjarju u teknoloġiku, u jfasslu sett komuni ta' metriċi, metodoloġiji u approċċi kwantitattivi u kwalitattivi biex jiġi segwit il-progress lejn l-ilħuq tal-għan maż-żmien; jishaq fuq l-importanza ta' approċċi bbażati fil-komunità għall-adattament; jitlob li l-Fond Ekoloġiku għall-Klima, il-Fond għall-Ambjent Dinji, il-Fond ta' Adattament, u l-Fond ta' Impatt Sostenibbli jiżviluppaw strateġiji aħjar biex jilhqnu l-atturi fil-livell lokali li jmxxu soluzzjonijiet ta' adattament għall-klima;

14. Jinnota li l-appoġġ finanzjarju għall-mitigazzjoni jibqa' akbar mill-appoġġ għall-adattament; jirrimarka li fl-2019, il-mitigazzjoni kienet tirrappreżenta żewġ terzi tal-finanzjament totali għall-klima pprovdut u mmobilizzat mill-pajjiżi żviluppati (USD 50,8 biljun), filwaqt li l-finanzjament għall-adattament kien jammonta biss għal USD 20,1 biljun u l-mitigazzjoni u l-adattament trażversali kienu jammontaw għal USD 8,7 biljun<sup>45</sup>; jistieden lill-Partijiet kollha jżidu l-impenji tagħhom u jipprezentaw pjan direzzjonali definittiv għal objettiv kollettiv li l-finanzjament għall-adattament jiġi rduppjat sal-2025, abbażi tal-livelli tal-2019, bl-għan li jinkiseb bilanċ bejn il-mitigazzjoni u l-finanzjament għall-adattament, u jistieden aktar kontribuzzjonijiet għall-Fond għall-Pajjiżi l-Anqas Żviluppati u l-Fond Speċjali għat-Tibdil fil-Klima; jistieden lill-Kummissjoni u lill-Istati Membri jstabbilixxu perkorsi konkreti biex iżidu l-finanzjament ta' adattament tagħhom sal-2025, inkluż permezz tal-baġit tal-UE;
15. Ifakkar li f'konformità mal-Liġi dwar il-Klima tal-UE l-Istati Membri jehtigilhom jiżguraw progress kontinwu fit-tiġib tal-kapaċità ta' adattament, fit-tishih tar-reziljenza u fit-tnaqqis tal-vulnerabbiltà għat-tibdil fil-klima f'konformità mal-Artikolu 7 tal-Ftehim ta' Pariġi; itenni l-appell tiegħu lill-Kummissjoni biex ttejjji valutazzjoni tar-riskju tal-klima komprensiva madwar l-UE kollha biex tindirizza r-reziljenza u t-ttejjija għat-tibdil fil-klima fl-Ewropa; itenni wkoll l-appell tiegħu lill-Kummissjoni biex tipproponi qafas Ewropew komprensiv, ambizzjuż u legalment vinkolanti għall-adattament għat-tibdil fil-klima, inklużi l-ghodod legiżlattivi xierqa, b'enfasi partikolari fuq ir-reġjuni l-aktar vulnerabbli; jishaq fuq l-importanza tal-Istrateġija l-ġdida tal-UE għall-Adattament, ir-rabtiet tagħha mal-Istrateġija tal-UE għall-Bijodiversità u l-qafas regolatorju l-ġdid dwar l-adattament li jirriżulta mil-Liġi Ewropea dwar il-Klima, u jtenni s-sejthiet tal-Parlament għall-implimentazzjoni ambizzjuża tagħhom, inkluż tal-komponenti internazzjonali tagħhom;
16. Jishaq li s-sistemi ta' twissija bikrija huma kritiċi għal adattament effettiv iżda huma disponibbli biss għal inqas minn nofs il-membri tad-WMO; jappoġġja l-proposta tad-WMO li jiġi żgurat li s-sistemi ta' twissija bikrija jilhqnu lil kulhadd fil-ħames snin li ġejjin; jappella għall-implimentazzjoni malajr ta' din l-inizjattiva dwar is-servizzi ta' twissija bikrija bil-għan li jiġu salvati ħafna ħajjiet mill-aktar fis possibbli;

### ***Telf u ħsara***

17. Ihegġeg lill-Partijiet kollha joperazzjonalizzaw il-fond għat-telf u l-ħsara fil-COP28

---

<sup>45</sup> OECD, "[Climate Finance Provided and Mobilised: Aggregate Trends Updated with 2019 Data](#)" (Finanzjament għall-Klima pprovdut u Mmobilizzat: Xejriet Aggregati Agġornati bid-Data tal-2019), 2019.

sabiex jiġi żgurati finanzjament ġdid, addizzjonali, adegwat u prevedibbli biex jiġu evitati, minimizzati u indirizzati t-telf u l-ħsara assoċjati mal-impatti negattivi tat-tibdil fil-klima; jemmen bis-sħiħ li l-finanzjament għat-telf u l-ħsara għandu jagħti prijorità lill-ghotjiet u jkun addizzjonali għall-ghajnuna umanitarja u distint minnha; ihegġeġ lill-Kummissjoni u lill-Istati Membri, flimkien ma' emittenti ewlenin oħra, biex ikunu lesti jikkontribwixxu s-sehem ġust tagħhom għall-fond għat-telf u l-ħsara biex tiġi żgurata l-ġustizzja klimatika globali, billi jagħmlu wegħdiet sinifikanti pluriennali mis-COP28 jew fiha;

18. Jinnota li l-Artikolu 8 tal-Ftehim ta' Pariġi (dwar it-telf u l-ħsara) jiddikjara li l-Partijiet għandhom jieħdu approċċ kooperattiv għat-telf u l-ħsara assoċjati mal-effetti negattivi tat-tibdil fil-klima; jappella għal definizzjoni ċara għat-telf u l-ħsara u metodoloġija għall-istima tiegħu, infurmata mix-xjenza u l-ħtiġijiet tal-komunitajiet; jitlob eżitu fil-COP28 li jagħti rakkomandazzjonijiet ċari għall-istruttura l-ġdida tal-fond, il-governanza u l-arranġamenti ta' finanzjament; jistieden lill-Partijiet kollha jiżguraw parteċipazzjoni sinifikattiva tas-soċjetà ċivili u tal-komunitajiet l-aktar affettwati fl-istrument regolatorju tal-fond għat-telf u l-ħsara; jenfasizza li l-awtoritajiet lokali u reġjonali għandhom rwol essenzjali fid-dijanjozi, il-valutazzjoni u t-tfassil ta' reazzjonijiet ibbażati fuq il-ħtiġijiet tal-popolazzjoni u t-territorji tagħhom u t-theddid li jiffaċċjaw, u r-riskji għalihom; jenfasizza li l-ġoti decentralizzati ta' finanzjament għat-telf u l-ħsara permezz tal-gvernijiet lokali jista' jiggarrantixxi li jkun disponibbli finanzjament fil-livell lokali meta jseħħu xokkijiet, u li l-investimenti jkunu mmirati biex jirrispondu għall-kundizzjonijiet lokali u jiġu diretti b'mod aktar effettiv lejn il-prijoritajiet taċ-ċittadini;
19. Jissottolinja li biex jiġu indirizzati l-isfidi globali pprezentati mit-tibdil fil-klima, hemm bżonn li jiżdiedu malajr il-flussi ta' investiment u finanzjament għall-klima – kemm pubbliċi kif ukoll privati – fuq skala globali; jišhaq li dan il-finanzjament irid ikun faċilment aċċessibbli għall-pajjiżi kollha, speċjalment għall-Pajjiżi l-Anqas Żviluppatti u l-SIDS, meta possibbli permezz ta' modalitajiet ta' aċċess dirett; jistieden lill-Kummissjoni u l-Istati Membri jkomplu jibnu rabtiet bejn il-pajjiżi żviluppatti, dawk li qed jiżviluppaw u dawk l-anqas żviluppatti u jkomplu jzidu l-ħidma tal-Koalizzjoni ta' Ambizzjoni Għolja kemm dwar il-mitigazzjoni kif ukoll dwar il-finanzjament għall-adattament u l-operazzjonalizzazzjoni tal-fond għat-telf u l-ħsara;
20. Jistieden lill-Kumitat Tranzitorju tat-Telf u l-ħsara biex jiżgura li l-Fond għat-Telf u l-ħsara jkun sensitiv għall-ġeneru u trasformattiv, ikun iggwidat mill-ħtiġijiet ta' dawk li jkunu l-aktar milquta u jirrispondu għal telf speċifiku mgarrab min-nisa; jemmen li n-nisa għandhom ikunu involuti b'mod ċentrali fit-tfassil, il-ġestjoni u l-iżborż tal-Fond il-ġdid;
21. Itenni l-appell tiegħu biex it-telf u l-ħsara jkunu punt permanenti fl-aġenda għall-COPs futuri, sabiex ikun hemm spazju ċar ta' negozjar halli jiġi mmonitorjat u jsir progress f'din il-kwistjoni, u għall-operazzjonalizzazzjoni sħiħa tan-Network ta' Santiago sabiex tiġi kkatalizzata b'mod effettiv l-assistenza teknika halli jiġu indirizzati b'mod adegwat it-telf u l-ħsara; ihegġeġ lill-Kummissjoni tappoġġja aktar ħidma fuq l-ghazla tal-ospitant tan-Network ta' Santiago skont il-prinċipji stabbiliti fid-deċiżjoni COP27 bil-ghan li tittiehed deċiżjoni fil-COP28;



## ***Il-parteċipazzjoni tal-partijiet ikkonċernati fil-COP28***

22. Ifakkar fl-importanza tal-involvement sħiħ tal-Partijiet kollha fil-proċessi ta' teħid tad-deċiżjonijiet tal-UNFCCC; jishaq li l-proċess attwali tat-teħid tad-deċiżjonijiet skont l-UNFCCC jista' jittejeb biex jippermetti ahjar il-parteċipazzjoni sħiħa tad-delegati tal-pajjiżi li qed jiżviluppaw u d-delegati tal-Pajjiżi l-Anqas Żviluppatti; jistieden għalhekk lill-presidenza tal-COP28 u lill-Presidenzi futuri jesploraw modi addizzjonali biex jiżguraw parteċipazzjoni effettiva u sinifikattiva ta' dawk id-delegati u jallokaw riżorsi addizzjonali għal dan;
23. ifaħħar u jesprimi s-solidarjetà tiegħu ma' dawk li jfittxu li jqajmu kuxjenza dwar il-kriżi klimatika u jagħmlu kampanji għal azzjoni sinifikanti; jishaq fuq ir-rwol importanti taż-żgħażaġħ, kif innotat fil-Patt Klimatiku ta' Glasgow, fit-tmexxija tal-ambizzjoni klimatika fil-ġuriżdizzjonijiet rilevanti tagħhom; jappella għal riżorsi adegwati biex titqajjem kuxjenza, tinbena l-kapaċità u l-komunitajiet lokali jiġu involuti fl-azzjoni klimatika;
24. Jishaq li l-għanijiet klimatiċi ma jistgħux jintlaħqu mingħajr l-appoġġ u l-involvement tal-pubbliku, inklużi ż-żgħażaġħ; jistieden lill-Partijiet kollha jqajmu kuxjenza dwar it-tibdil fil-klima u kwistjonijiet relatati, jiġġieldu l-miżinformazzjoni u jaħdmu ma' rappreżentanti pubbliċi, inklużi organizzazzjonijiet mhux governattivi, biex jiksbu appoġġ pubbliku għall-miżuri ta' mitigazzjoni u adattament;
25. Jistieden lill-UNFCCC, lill-Partijiet kollha u lill-awtoritajiet tal-Emirati Gharab Magħquda biex jiżguraw aċċess ekwu għall-COP28 u parteċipazzjoni sħiħa u mingħajr restrizzjonijiet, inkluż b'aċċess għal dokumenti rilevanti, fil-COP28 għaċ-ċittadini kollha u l-organizzazzjonijiet tas-soċjetà ċivili, b'mod partikolari dawk li jirrappreżentaw l-aktar komunitajiet vulnerabbli; jiddenunzja l-ostakli għall-parteċipazzjoni preżenti f' COPs preċedenti; jiddeplora bis-sħiħ l-għadd kbir ta' każijiet ta' ċensura, intimidazzjoni, fastidju u sorveljanza ta' membri tal-organizzazzjonijiet tas-soċjetà ċivili, kif ukoll il-mewġa ta' arresti u detenzjonijiet, li seħhet għall-ħabta meta saret il-COP27 fl-Eġittu; itenni l-appell tiegħu lis-Segretarjat tal-UNFCCC biex jiżviluppa kriterji tad-drittijiet tal-bniedem li l-pajjiżi li jospitaw COPs futuri jridu jimpenjaw ruħhom li jissodisfaw bħala parti mill-ftehim ospitanti, u jhegġeġ lill-Kummissjoni u lill-Istati Membri jieħdu rwol ta' tmexxija f'dan il-proċess; jappella, barra minn hekk, li l-ftehimiet tal-pajjiż ospitanti jsiru disponibbli pubblikament minhabba raġunijiet ta' trasparenza u assigurazzjonijiet li jkunu stabbiliti miżuri biex jipproteġu lid-delegati minn kull forma ta' fastidju; jappella, għalhekk, għal miżuri b'saħħithom mill-UNFCCC u l-pajjiżi ospitanti biex jipproteġu lid-delegati u lill-parteċipanti mill-fastidju u l-intimidazzjoni fil-COP28 u f' COPs futuri;

## ***Il-kunflitti ta' interess, it-trasparenza, l-integrità***

26. Jesprimi thassib li aktar minn 630 lobbist tal-fjuwils fossili kienu akkreditati li attendew fil-COP27, li jikkostitwixxu zieda ta' aktar minn 25 % meta mqabbel mal-COP26; jappella biex ikun żgurat li l-proċess tat-teħid ta' deċiżjonijiet tal-UNFCCC u l-Partijiet ikun protett minn interessi li jmorru kontra l-għan tal-Ftehim ta' Pariġi u jkun żgurat li l-kumpaniji tal-fjuwils fossili ma jeżerċitawx influwenza żejda u mhux xierqa fuq uffiċjali pubbliċi u l-proċess tat-teħid ta' deċiżjonijiet pubbliku tal-UNFCCC li jista'

jikkomprometti l-għanijiet tal-Ftehim ta' Pariġi; ihegġeg lill-UNFCCC tiegħu t-tmexxija f'idejha fil-proposta ta' Qafas dwar ir-Responsabbiltà ambizzjuż li jipprotegi l-ħidma tal-UNFCCC minn influwenza żejda minn atturi korporattivi b'interessi ppruvati, abbażi ta' mudell li jinsab fil-Konvenzjoni ta' Qafas tad-WHO dwar il-Kontroll tat-Tabakk fir-rigward tal-industrija tat-tabakk;

27. Jesprimi thassib qawwi li l-Emirati Gharab Magħquda hatru l-kap tal-kumpanija statali taż-żejt Abu Dhabi National Oil Company (ADNOC) Group, is-Sultan Al Jaber, bhala l-President tal-COP28, u tnaqqs il-impjegat tat-tim tal-COP28 għandhom rabtiet diretti mal-industrija tal-fjuwils fossili; jinsab allarmat bir-rapporti li juru li l-impjegati tal-ADNOC irnexxielhom jaqraw emails lejn u mill-uffiċċju tas-summit dwar il-klima tal-COP28 u ġew ikkonsultati dwar kif jirrispondu għall-inkjesti tal-media; iqis li dan jikkostitwixxi riskju serju ta' kunflitt ta' interess; ihegġeg lill-Kummissjoni u lill-Istati Membri jieħdu l-azzjonijiet kollha meħtieġa biex jiżguraw li din il-presidenza tal-COP u dik li jmiss ikunu ħielsa minn kunflitti ta' interess;
28. Jissottolinja li aċċess effettiv għall-gustizzja fi kwistjonijiet ambjentali, f'konformità mal-Konvenzjoni ta' Aarhus, huwa kruċjali għall-ilħuq tal-għanijiet tal-Ftehim ta' Pariġi; jemmen li l-UE u l-Istati Membri għandhom imexxu bl-eżempju u jirrispettaw is-sejbiet u r-rakkomandazzjonijiet tal-Kumitat ta' Konformità tal-Konvenzjoni ta' Aarhus;

#### ***Politika ambizzjuża dwar il-Klima tal-UE***

29. Jieħu nota tal-NDC aġġornat tal-UE; jenfasizza l-fatt li l-pakkett "leste għall-mira ta' 55 %" tal-UE li ġie adottat dan l-aħħar u l-impatt kumulattiv tiegħu se jnaqqsu l-emissjonijiet netti ta' gassijiet serra tal-Unjoni b'madwar 57 % meta mqabbla mal-1990; jišhaq li, skont l-ESABCC, sforzi addizzjonali biex tizdied l-ambizzjoni tal-Unjoni lil hinn mit-tnaqqis ta' 55 % fl-emissjonijiet ta' gassijiet serra żero netti sal-2030 inaqqsu b'mod konsiderevoli l-emissjonijiet kumulattivi tal-Unjoni sal-2050, u b'hekk iżidu l-gustizzja tal-kontribut tal-Unjoni għall-mitigazzjoni globali; ihegġeg lil Partijiet oħra għall-UNFCCC iżidu l-NDCs tagħhom fid-dawl tad-deċiżjoni li tinsab fil-Patt Klimatiku ta' Glasgow biex jirrevedu l-mira tal-2030 u jibdlu l-impenji f'mizuri konkreti;
30. Jilqa' l-ħidma tal-ESABCC u jirrikonoxxi l-parir tiegħu dwar id-determinazzjoni ta' mira klimatika għall-2040 għall-UE kollha u baġit għall-gassijiet serra għall-2030-2050; jišhaq li, skont l-ESABCC, l-Unjoni għandha tiegħu mizuri addizzjonali biex tqis il-fatt li diġà eżawriet is-sehem ġust tagħha tal-baġit globali tal-gassijiet serra f'konformità mal-limitazzjoni tat-tiħin globali għal 1,5 °C;
31. Jistieden lill-Kummissjoni tippubblika r-rakkomandazzjoni vvalutata tal-impatt tagħha dwar il-miri tal-Unjoni wara l-2030 fil-bidu tal-2024 u tadotta l-proposta tagħha f'konformità mal-Artikolu 4(3) tal-Liġi Ewropea dwar il-Klima, filwaqt li tqis id-deċiżjoni tal-COP26 rigward perjodi ta' żmien komuni; jišhaq li meta tagħmel din il-proposta, il-Kummissjoni jeħtieġiha tqis il-parir tal-ESABCC, kif ukoll il-kunsiderazzjonijiet soċjali, ekonomiċi u ambjentali kollha elenkati fl-Artikolu 4(5) tal-Liġi tal-UE dwar il-Klima; jistieden, barra minn hekk, lill-Kummissjoni iżzomm il-leġizlazzjoni tal-UE aġġornata u ttejjji l-proposti leġizlattivi korrispondenti biex

jikkontribwixxu biex jintlaħqu l-għanijiet tal-Ftehim ta' Pariġi;

32. Itenni l-ħtieġa li l-ambizzjoni klimatika tiġi integrata fil-politiki kollha tal-UE u fil-miżuri li jittrasponuhom u jissottolinja li l-Artikolu 6(4) tal-Liġi Ewropea dwar il-Klima jobbliga lill-Kummissjoni tivvaluta l-konsistenza ta' kwalunkwe abbozz ta' miżura jew proposta leġislattiva, inklużi proposti baġitarji, mal-miri klimatiċi tal-UE; ihegġeġ lill-Kummissjoni timplimenta bis-sħiħ din id-dispożizzjoni fil-mod kif twettaq valutazzjonijiet tal-impatt fl-oqsma kollha tal-politika tal-UE; itenni l-prinċipju tal-koerenza tal-politiki għall-iżvilupp, li għalih impenjaw ruħhom l-UE u l-Istati Membri tagħha u li għandu l-għan li jimminimizza l-kontradizzjonijiet u jibni sinerġiji bejn il-politiki differenti tal-UE; jinsisti fuq approċċ koerenti għall-implimentazzjoni tal-Ftehim ta' Pariġi u l-Aġenda 2030 għall-Iżvilupp Sostenibbli kemm fil-politiki interni kif ukoll f'dawk esterni;
33. Jistieden lill-Istati Membri u lill-Kummissjoni jiżguraw li l-pjanijiet nazzjonali għall-enerġija u l-klima u l-istrateġiji fit-tul tal-Istati Membri jinkludu biżżejjed azzjonijiet u mezzi finanzjarji biex jintlaħqu l-miri tal-UE għall-2030 u jipprovdu trasparenza dwar il-prestazzjoni tal-Istati Membri u l-UE kollha f'termini tal-azzjoni tal-klima u l-enerġija, f'konformità mar-rakkomandazzjonijiet tal-Qorti Ewropea tal-Awdituri;
34. Jenfasizza li sabiex jiżguraw il-konsistenza tal-NDCs mal-impenji għall-ekonomija kollha meħtieġa mill-Ftehim ta' Pariġi, il-Partijiet għandhom jithegġu jinkludu l-emissjonijiet mit-tbahħir internazzjonali u mill-avjazzjoni fl-NDCs tagħhom u biex jaqblu dwar miżuri ta' implimentazzjoni fil-livell reġjonali u nazzjonali halli jnaqqsu l-emissjonijiet minn dawn is-setturi, inklużi l-impatti mhux tas-CO<sub>2</sub> mill-avjazzjoni u l-emissjonijiet tal-klima tal-fjuwils tal-baħar; jenfasizza l-fatt li l-Unjoni għandha tmexxi bl-eżempju f'dak ir-rigward;
35. Jappoġġja r-rakkomandazzjoni tal-Qorti Ewropea tal-Awdituri biex l-UE tagħti rendikont tal-emissjonijiet ta' gassijiet serra kollha kkawżati mill-UE, li hija importatur nett ta' oġġetti mill-bqija tad-dinja; itenni l-appell tiegħu għal miri vinkolanti għall-UE kollha bbażati fuq ix-xjenza għat-tnaqqis tal-impronti materjali u ambjentali tal-Unjoni, inkluż mill-oġġetti importati;
36. jishaq fuq l-importanza li jinżamm l-impenn għall-Patt Ekoloġiku Ewropew; jemmen li l-Patt Ekoloġiku Ewropew kollu kemm hu jrid jiġi implimentat sabiex jintlaħqu l-oġġettivi tal-Unjoni u għalhekk jistieden lill-Kummissjoni biex twettaq l-elementi kollha tal-Patt Ekoloġiku Ewropew mingħajr dewmien; jissottolinja l-lakuni fid-data li jeħtieġ li jimtlew sabiex jiġi segwit il-progress fl-ilhug tal-għanijiet tal-UE dwar il-klima u tkun tista' ssir revizjoni regolari tal-politiki attwali;
37. Jishaq li s-sitwazzjoni geopolitika attwali tenfasizza l-urġenza li titnaqqas id-dipendenza fuq il-fjuwils fossili u l-ħtieġa li tingħata spinta lill-użu tal-enerġija rinnovabbli;
38. Jinnota l-proposta tal-Kummissjoni li tirtira l-UE, l-Istati Membri tagħha u l-Euratom mit-Trattat tal-Karta tal-Enerġija (ECT); jenfasizza l-intenzjoni mhabbra ta' diversi Stati Membri li jirtiraw mill-ECT u jtenni l-pożizzjoni tal-Parlament tal-24 ta' Novembru 2022 dwar din il-kwistjoni; jissottolinja l-ħtieġa li tittiehed azzjoni b'mod ikkoordinat sabiex ikunu aktar b'saħħithom fin-negożjati dwar l-irtirar u biex jiġu limitati l-effetti negattivi tal-klawzola ta' estinzjoni u biex jiġi evitat b'mod effettiv it-tilwim intra-UE;

jirrikonoxxi li t-TKE gie kkritikat bhala ostaklu ghat-tranzizzjoni lejn energija rinnovabbli u għall-protezzjoni tas-sigurtà tal-enerġija fl-UE u fl-Istati Membri tagħha; jissottolinja li aktar sorsi ta' energija rinnovabbli se jgħinu t-tranzizzjoni tal-UE lejn ekonomija prosperuża, sostenibbli, kompatibbli mal-klima u indipendenti; ihegġeg lill-atturi kollha jaċċeleraw it-tranzizzjoni tal-enerġija; jesprimi dispjaċir għall-fatt li skont l-Aġenzija Internazzjonali tal-Enerġija Rinnovabbli, l-investment fl-enerġija rinnovabbli jibqa' kkonċentrat f'għadd limitat ta' pajjizi u ffukat biss fuq ftit teknoloġiji; jistieden lill-UE u lill-Istati Membri jinstigaw it-tiġdid sistemiku u strutturali meħtieġ għall-promozzjoni ta' sistema tal-enerġija globali aktar reziljenti, inkluziva u sikura għall-klima bbażata fuq l-enerġija rinnovabbli;

### ***Finanzjament internazzjonali għall-klima u finanzjament sostenibbli***

39. Jinnota l-fatt li l-UE u l-Istati Membri tagħha huma l-akbar fornituri ta' finanzjament pubbliku għall-klima, filwaqt li jesprimi t-thassib serju tiegħu li l-finanzjament pubbliku għall-klima pprovdut mill-UE u l-Istati Membri tagħha naqas fl-2022 meta mqabbel mal-2021; jishaq li fil-konkluzjonijiet tiegħu dwar it-thejjijiet għat-28 Konferenza tal-Partijiet għall-UNFCCC (COP 28), il-Kunsill ġedded l-impenn meħud mill-Unjoni u l-Istati Membri tagħha biex ikompli jzid il-finanzjament għall-klima internazzjonali tagħhom għall-għan tal-pajjizi żviluppanti li jimmobilizzaw mill-inqas USD 100 biljun fis-sena kemm jista' jkun malajr u sal-2025 minn varjetà kbira ta' sorsi; jissottolinja l-htieġa ta' kontribuzzjonijiet kontinwi u akbar; itenni l-appell tiegħu, f'dan ir-rigward, għal mekkaniżmu ta' finanzi pubbliċi tal-UE ddedikat li jipprovi appoġġ addizzjonali u adegwat lejn it-tweġiq tas-sehem ġust tal-UE tal-għanijiet ta' finanzjament internazzjonali għall-klima; jishaq li meta jiddeterminaw l-użu tad-dhul iġġenerat mill-irkant tal-kwoti tas-Sistema tal-UE għall-Iskambju ta' Kwoti tal-Emissjonijiet (ETS), l-Istati Membri jehtigilhom iqisu l-htieġa li jkomplu jzidu l-finanzjament għall-klima internazzjonali f'pajjizi mhux tal-UE vulnerabbli f'konformità mal-ftehim adottat reċentement dwar ir-reviżjoni tal-EU ETS;
40. Jenfasizza li huma meħtieġa riżorsi finanzjarji sinifikanti minn varjetà ta' sorsi biex jiġu implimentati l-għanijiet tal-Ftehim ta' Pariġi fil-pajjizi li qed jiżviluppaw, filwaqt li jitqies ukoll li hafna pajjizi li qed jiżviluppaw għandhom NDCs kundizzjonali, li l-kisba tagħhom tiddependi minn appoġġ finanzjarju suffiċjenti; ifakkar li l-Patt Klimatiku ta' Glasgow ihegġeg lill-Partijiet ta' pajjizi żviluppanti jzidu b'mod sinifikanti l-forniment tagħhom ta' finanzjament għall-klima bhala kwistjoni ta' urġenza; jinnota li mhux il-Partijiet kollha tal-pajjizi żviluppanti laħqu l-parti tagħhom tal-mira ta' finanzjament għall-klima ta' USD 100 biljun; jishaq li n-nuqqas li jitwettaq l-impenn ta' finanzjament għall-klima sal-2020 magħmul mill-pajjizi żviluppanti f' COPs suċċessivi naqqas il-fiduċja u qed ixekkel il-progress fuq punti oħra tal-aġenda, kif gie osservat waqt it-taħditiet dwar il-klima tal-UNFCCC ta' Bonn ta' Ġunju 2023;
41. Jinsab imħasseb dwar id-distakk dejjem jikber bejn il-htigijiet tal-Partijiet ġejjin minn pajjizi żviluppanti u l-iskala, is-suffiċjenza u l-aċċessibbiltà attwali tal-finanzjament għall-klima; jissottolinja li se jkun impossibbli li dan id-distakk jingħalaq mingħajr mobilizzazzjoni sinifikanti ta' finanzjament privat, flimkien mal-finanzi pubbliċi; jiġbed l-attenzjoni għad-diskrepanza finanzjarja, b'mod partikolari għall-adattament; jishaq li l-Partijiet għandhom jimmiraw li jilħqu bilanċ bejn il-finanzjament tal-mitigazzjoni u dak tal-adattament, u jenfasizza li fil-COP26 sar impenn biex sal-2025 il-finanzjament

kollettiv tal-adattament jiġi rduppjat abbażi tal-livelli tal-2019; jišhaq li l-finanzjament mill-pajjiżi żviluppati responsabbli għal sehem kbir tal-emissjonijiet storiċi se jkun kruċjali wkoll biex tinbena l-fiduċja għal djalogu aktar ambizzjuż dwar il-miri ta' mitigazzjoni tat-tibdil fil-klima; jistieden lill-emittenti storiċi jgħinu lill-pajjiżi li qed jiżviluppaw jadattaw għat-tibdil fil-klima, fost l-oħrajn permezz ta' finanzjament ibbażat fuq l-għotjiet u appoġġ tekniku;

42. Jappella lill-Partijiet ġejjin minn pajjiżi żviluppati, inklużi l-UE u l-Istati Membri tagħha, jiżguraw li l-għan ta' finanzjament għall-klima ta' USD 100 biljun ikun jista' jintlaħaq u jiġi żborżat bħala medja bejn l-2020 u l-2025, u biex jagħtu aktar dettalji dwar it-triq 'il quddiem għall-għan il-ġdid ta' finanzjament għall-klima għal wara l-2025 li għandu jmur lil hinn mill-miri annwali ta' USD 100 biljun għall-2020; jemmen li l-għan ta' wara l-2025 għandu jkoll il-ħtiġijiet u l-prijoritajiet tal-pajjiżi li qed jiżviluppaw għal finanzjament klimatiku addizzjonali u adegwat, jagħti prijorità ċara lill-finanzjament ibbażat fuq l-għotjiet u jinkludi kemm azzjonijiet ta' mitigazzjoni kif ukoll ta' adattament; jemmen li r-responsabbiltà biex jintlaħaq l-għan il-ġdid jeħtieġ li tinkludi bażi ta' donaturi wiesgħa li tinkludi kemm pajjiżi żviluppati kif ukoll pajjiżi oħra li huma f'pożizzjoni li jikkontribwixxu, kif ukoll sorsi innovattivi ta' finanzjament u finazzi privati; ifakkar il-fehma tiegħu li għandhom jiġu esplorati miri awtonomi għall-mitigazzjoni, l-adattament u t-telf u l-ħsara bħala parti minn dan l-għan kwantifikat kollettiv ġdid dwar il-finanzjament għall-klima; jenfasizza l-importanza tal-bini tal-kapaċitajiet u tat-taħriġ sabiex jiġi ffaċilitat l-aċċess għall-finanzjament għall-klima minn atturi lokali u reġjonali sabiex jiġu pprovduti soluzzjonijiet imfassla apposta għall-isfidi uniċi fil-prattika;
43. Ifakkar fil-konklużjonijiet tal-COP27 li l-għoti tal-finanzjament meħtieġ għat-tranzizzjoni klimatika se jirrikjedi trasformazzjoni tas-sistema finanzjarja u tal-istrutturi u l-proċessi tagħha, u bl-involviment tal-gvernijiet, il-banek ċentrali, il-banek kummerċjali, l-investituri istituzzjonali u atturi finanzjarji oħra; iqis li huwa essenzjali li jsir progress fl-Aġenda ta' Bridgetown mingħajr dewmien u li s-sistema finanzjarja internazzjonali tkun adattata għall-isfidi tas-seklu 21; jistieden lill-istituzzjonijiet finanzjarji internazzjonali ewlenin kollha u lill-banek multilaterali tal-iżvilupp jallinjaw il-portafolli u l-politiki ta' self tagħhom mal-Ftehim ta' Pariġi, jintegraw l-indirizzar tat-tibdil fil-klima u l-preżervazzjoni tan-natura u tal-bijodiversità fil-prattiki u fil-prijoritajiet tagħhom, jeliminaw l-appoġġ dirett u indirett kollu għall-fjuwils fossili u l-ġbir u l-użu ta' data ta' kwalità għolja dwar ir-riskju klimatiku, il-vulnerabbiltà u l-impatt biex jiggwidaw id-direzzjoni tal-investimenti lejn investimenti allinjati mal-mira ta' 1,5 °C; jieħu nota tal-pjan direzzjonali mfassal fis-Summit ta' Pariġi għal Patt Finanzjarju Globali Ġdid ta' Ġunju 2023 u jappella għall-implimentazzjoni f'waqtha tiegħu;
44. Jenfasizza r-rwol tal-Bank Ewropew tal-Investment (BEI) bħala l-bank tal-UE għall-klima u l-Pjan Direzzjonali tiegħu tal-Bank Klimatiku u l-Politika dwar is-Self fis-Settur tal-Energija aġġornata u l-isforzi oħra tal-Fond Ewropew tal-Investment biex imexxi l-investimenti klimatiċi; jilqa' l-fatt li l-Bank Ċentrali Ewropew impenja ruħu li jintegra l-kunsiderazzjonijiet dwar it-tibdil fil-klima fil-qafas tal-politika monetarja tiegħu;
45. Itenni l-appoġġ tiegħu għall-ħidma tal-Koalizzjoni tal-Ministri tal-Finanzi għall-Azzjoni dwar il-Klima u jinkoraġġixxi lill-gvernijiet kollha jadottaw l-impenji tal-koalizzjoni

biex il-politiki u l-prattiki kollha fil-mandat tal-ministeri tal-finanzi jigu allinjati mal-ghanijiet tal-Ftehim ta' Parigi, u jadottaw ipprezzar effettiv tal-karbonju, kif stabbilit fil-Principji ta' Helsinki;

46. Ifakkar li skont il-Ftehim ta' Parigi, il-Partijiet kollha jehtigilhom jagħmlu l-flussi finanzjarji – pubbliċi u privati, domestiċi u internazzjonali – kompatibbli mat-triq lejn il-mira ta' 1,5 °C stabbilita f'dak il-Ftehim; jissottolinja l-importanza li dan l-element tal-Ftehim jigi indirizzat b'mod komprensiv fil-COP28;
47. Jinnota li hafna pajjiżi vulnerabbli għall-klima għandhom dejn moruż jew qegħdin f'riskju sinifikanti ta' dejn moruż; jilqa' l-impenn meħud mill-Bank Dinji, mill-Bank għall-Iżvilupp Inter-Amerikan, mir-Renju Unit, minn Franza, mill-Kanada u mill-Istati Uniti biex jinkludu klawżoli ta' dejn dwar ir-reżiljenza għall-klima f'self futur, sabiex ir-ripagamenti tad-dejn jigu sospiżi f'każ ta' diżastri klimatiċi; jistieden lil pajjiżi oħra u lil banek multilaterali tal-iżvilupp, inkluż lill-BEI, jadottaw miżuri simili; jappoġġja l-istabbiliment fil-COP28 ta' rieżami espert globali dwar id-dejn, in-natura u l-klima kif propost minn Franza, mill-Kolombja u mill-Kenja matul is-Summit ta' Parigi għal Patt Globali Ġdid ta' Finanzjament; iqis li huwa meħtieġ li jkun hemm soluzzjonijiet li jindirizzaw b'mod kongunt il-kriżijiet klimatiċi u tad-dejn; itenni l-htieġa li jingħata prijorità b'mod ċar lill-finanzjament għall-klima bbażat fuq l-għotjiet biex jiġi żgurat li l-finanzjament għall-klima ma jkunx jikkontribwixxi għal livelli ta' dejn mhux sostenibbli fil-pajjiżi li qed jiżviluppaw u jistieden lill-Partijiet jinvolvu ruħhom f'diskussjonijiet u jiehdu l-miżuri meħtieġa biex itaffu l-piż tad-dejn; jishaq li hafna pajjiżi li qed jiżviluppaw għandhom bżonn fiskali kbir u jirrikjedu investimenti sabiex jgħaddu s-sistemi tal-enerġija tagħhom minn tranzizzjoni u jwettqu sforzi effettivi ta' mitigazzjoni tal-klima u adattament għaliha; jenfasizza l-importanza li jizdied il-finanzjament ibbażat fuq l-għotjiet, speċjalment għall-adattament, u li l-finanzjament għall-klima pprovdut fil-forma ta' self jista' jaggrava d-dejn moruż tal-pajjiżi li qed jiżviluppaw; jinnota li 50 % tal-finanzjament totali tal-UE għall-klima fl-2020 ġie pprovdut fil-forma ta' għotjiet u jhegġeġ lill-UE u lill-Istati Membri kollha jzidu l-finanzjament ibbażat fuq l-għotjiet, b'mod partikolari għall-adattament u speċjalment għall-pajjiżi l-anqas żviluppati u l-SIDs;
48. ifakkar li l-fjuwils fossili huma l-akbar kontributor għat-tibdil fil-klima, responsabbli għal aktar minn 75 % tal-gassijiet serra kollha u li l-pjanijiet attwali jwasslu għall-produzzjoni ta' madwar 240 % aktar faħam, 57 % aktar żejt, u 71 % aktar gass milli jkun konsistenti mal-limitazzjoni tat-tiħin globali għal 1,5 °C; jinsab allarmat dwar il-fatt li l-emissjonijiet tas-CO<sub>2</sub> mill-infrastrutturi globali attwali tal-fjuwils fossili fihom infushom jaqbzu l-baġit tal-karbonju li jifdal biex jibqgħu taħt il-1,5° C, li jikkonferma l-valutazzjoni tal-AIE li ma għandux ikun hemm żvilupp ġdid taż-żejt, gass jew faħam jekk it-tiħin globali għandu jibqa' taħt il-1,5° C;
49. Jesprimi dispjaċir għall-fatt li s-sussidji għall-enerġija fossili fl-Unjoni baqgħu stabbli mill-2008, b'total ta' madwar EUR 55-58 biljun fis-sena u li jikkorrispondu għal madwar terz tas-sussidji kollha għall-enerġija fl-Unjoni; itenni l-appell tiegħu biex, bhala kwistjoni ta' urġenza, jintemmu s-sussidji diretti u indiretti kollha tal-fjuwils fossili fl-UE malajr kemm jista' jkun u sa mhux aktar tard mill-2025, u sussidji oħra li jagħmlu hsara lill-ambjent malajr kemm jista' jkun u sa mhux aktar tard mill-2027, kemm fil-livell tal-UE kif ukoll tal-Istati Membri permezz tal-implimentazzjoni ta'

politiki, skedi ta' zmien u miżuri konkreti; jistieden lill-Istati Membri kollha jtejbu r-rappurtar nazzjonali tagħhom tas-sussidji tal-fjuwils fossili u jippjanaw għall-eliminazzjoni gradwali tagħhom fir-reviżjonijiet li jmiss tal-pjanijiet nazzjonali tagħhom għall-enerġija u l-klima;

50. Jinsab imħasseb dwar il-fatt li l-gvernijiet madwar id-dinja nefqu aktar minn EUR 900 biljun fuq sussidji għall-fjuwils fossili fl-2022, l-oghla cifra li qatt giet irregistrata<sup>46</sup>; ihegġeġ lill-Partijiet l-oħra jtemmu s-sussidji diretti u indiretti kollha għall-fjuwils fossili mill-aktar fis possibbli u sa mhux aktar tard mill-2025;
51. Jiġbed l-attenzjoni għad-djalogu ta' Sharm el-Sheikh skon l-Artikolu 2(1)(c) tal-Ftehim ta' Pariġi bħala opportunità biex isir progress fid-diskussjonijiet dwar approċċ ekwu għall-eliminazzjoni gradwali tal-fjuwils fossili pubbliċi u privati u l-finanzi ta' ħsara għall-ambjent, l-allinjament mill-ġdid tal-finanzi għall-appoġġ ta' tranżizzjoni ġusta, u biex il-finanzjament isir aktar disponibbli u bi prezz raġonevoli għall-pajjiżi li qed jiżviluppaw biex iwettqu azzjoni klimatika, bil-ħsieb li titmexxa 'l quddiem l-azzjoni dwar l-Artikolu 2(1)(c) fil-COP28 u lil hinn; jitlob punt fl-aġenda permanenti dwar l-implimentazzjoni tal-Artikolu 2(1)(c) tal-Ftehim ta' Pariġi; jitlob lill-UE u lill-Istati Membri tagħha jippromwovu d-diskussjoni internazzjonali dwar l-istandards tal-bonds ekoloġiċi, filwaqt li jqisu l-istandard diġà stabbilit tal-UE dwar il-bonds ekoloġiċi;
52. Itenni l-appoġġ tiegħu għall-Beyond Oil and Gas Alliance (Alleanza lil hinn miż-Żejt u l-Gass) (BOGA), li tnediet fil-COP26, u jishaq fuq l-imperattiv tal-oġettiv tagħha li tillimita l-provvista tal-fjuwils fossili u tistabbilixxi tmiem għall-produzzjoni taż-zejt u tal-gass; jappoġġja tranżizzjoni globali soċjalment ġusta u ekwa biex il-produzzjoni taż-zejt u tal-gass tiġi allinjata mal-oġettivi tal-Ftehim ta' Pariġi; jistieden lill-Istati Membri kollha u lil Partijiet oħra għall-Ftehim ta' Pariġi biex jingħaqdu f'din l-inizjattiva; jilqa' l-impenn tal-G7 li jieqaf jiffinanzja l-iżvilupp tal-fjuwils fossili fuq livell internazzjonali sa tmiem l-2022, filwaqt li jishaq li dan l-impenn għandu japplika wkoll fuq livell domestiku;
53. Jilqa' r-Registru Globali tal-Emissjonijiet tal-Fjuwil Fossili bħala repożitorju miftuħ u trasparenti tad-data dwar il-produzzjoni tal-fjuwils fossili madwar id-dinja, espress f'termini tal-emissjonijiet tas-CO<sub>2</sub> inkorporati tiegħu; jemmen li l-ghodda tista' twassal għal fehim aħjar tal-impatti tal-estrazzjoni fuq il-baġit tal-karbonju li jifdal, rappurtar mill-Partijiet u t-tehid ta' deċiżjonijiet;

### ***Il-kriżi tal-klima u l-ambjent***

54. Jissottolinja li l-kriżijiet klimatiċi u tal-bijodiversità huma interkonnessi u li r-risponsi għaž-żewġ kriżijiet jeħtieġ li jiġu allinjati; ifakkar li bħalissa 80 % tal-ħabitats fl-UE jinsabu fi stat hażin<sup>47</sup>; jenfasizza l-importanza tal-protezzjoni, il-konservazzjoni u r-restawr tal-bijodiversità u l-ekosistemi, b'mod partikolari l-ħamrija, il-foresti, l-ekosistemi agrikoli, il-korpi tal-ilma ħelu, l-oċeani u ekosistemi oħra b'ħafna karbonju, u li r-rizorsi naturali jiġu mmanigġjati b'mod sostenibbli sabiex tissaħħaħ il-

<sup>46</sup> Rapport tal-AIE "[Fossil Fuels Consumption Subsidies 2022](#)" (Sussidji fuq il-Konsum tal-Fjuwils Fossili), Frar 2023.

<sup>47</sup> Stqarrija għall-istampa tal-Aġenzija Ewropea għall-Ambjent, "[State of nature in Europe: Damaged ecosystems need restoration](#)" (Stat tan-natura fl-Ewropa: L-ekosistemi bi ħsara jeħtieġ li jiġu restawrati), 9 ta' Mejju 2023.

mitigazzjoni tat-tibdil fil-klima bbażata fuq in-natura u tinbena r-reżiljenza, li huma meħtieġa biex jintlahqu l-oġġettivi tal-Ftehim ta' Pariġi; jemmaen bis-sħiħ li l-għanijiet tal-Ftehim ta' Pariġi ma jistgħux jintlahqu mingħajr ir-restawr tan-natura, inkluż fl-Unjoni; jappella għall-konkluzjoni malajr ta' ftehim tal-UE dwar il-Liġi dwar ir-Restawr tan-Natura;

55. Jenfasizza l-konkluzjonijiet li jinsabu fis-sitt valutazzjoni tal-IPCC li l-konservazzjoni, il-ġestjoni mtejba u r-restawr tal-ekosistemi joffru l-akbar sehem ta' potenzjal ta' mitigazzjoni ekonomika fis-settur tal-użu tal-art; jishaq li s-sitt Rapport ta' Valutazzjoni tal-IPCC juri wkoll il-ħtieġa ta' implimentazzjoni ta' azzjonijiet urġenti għar-restawr ta' ekosistemi degradati, sabiex jiġu mmitigati l-impatti tat-tibdil fil-klima u jkun hemm adattament għalihom, b'mod partikolari bir-restawr ta' artijiet mistagħdra u xmajjar, foresti u ekosistemi agrikoli degradati; jinnota l-importanza espressa fir-rapport tat-teħid ta' deċizionijiet inklużiv mal-popli indiġeni u mal-komunitajiet lokali għall-adattament u għall-mitigazzjoni b'suċċess fost l-ekosistemi; jistieden lill-Partijiet kollha, inklużi l-Istati Membri tal-UE, jimplementaw miżuri ambizzjużi ta' restawr tan-natura fit-territorji tagħhom u jinvestu aktar f'soluzzjonijiet ibbażati fuq in-natura u approċċi bbażati fuq l-ekosistema;
56. Jishaq li l-agrikoltura għandha tikkontribwixxi għall-protezzjoni u r-restawr tal-bijodiversità;
57. Jirrikonoxxi li ekosistemi f'saħħithom u bijodiversità rikka jsostnu s-sopravivenza tal-bniedem u jipprovdu servizzi kritiċi għall-ħajja bħall-ikel u l-ilma nadif, u jenfasizza li t-tibdil fil-klima huwa wieħed mill-ixpruni diretti tat-telfien tal-bijodiversità; jindika kif it-tibdil fil-klima diġà bidel l-ekosistemi tal-art, tal-ilma helu u tal-baħar madwar id-dinja kollha, u kkawża telf ta' speċijiet u tnaqqis fis-servizzi ewlenin tal-ekosistema; jirrikonoxxi li dawn l-impatti mmexxija mill-klima fuq l-ekosistemi kkawżaw telf ekonomiku u ta' għajxien kbir madwar id-dinja; jinnota li s-sitt Rapport ta' Valutazzjoni tal-IPCC jikkonkludi li t-tibdil fil-klima naqqas is-sigurtà tal-ikel u affettwa s-sigurtà tal-ilma minhabba t-tiħin, it-tibdil fix-xejriet tal-preċipitazzjoni, it-tnaqqis fl-elementi krijoġeniċi u t-telf tagħhom, u l-frekwenza u l-intensità akbar tal-estrematijiet klimatiċi; jishaq li l-bjar tal-art u tal-oċeani tad-dinja assorbew 56 % tal-emissjonijiet ta' gassijiet serra kkawżati mill-bniedem ta' dawn l-aħħar 60 sena, u li skont l-IPCC, iż-żamma tar-reżiljenza tas-servizzi tal-bijodiversità u tal-ekosistema fuq skala globali tiddependi minn konservazzjoni effettiva u ekwa ta' madwar 30 % sa 50 % taż-żoni tal-art, tal-ilma helu u tal-oċeani tad-dinja<sup>48</sup>;
58. Jissottolinja li l-konservazzjoni u r-restawr ta' ekosistemi b'livell għoli ta' karbonju bħal torbieri, artijiet mistagħdra, artijiet tal-merħliet, u ekosistemi tal-karbonju blu bħall-margijiet salmastri, l-akli tal-qiegħ u l-mangrovja joffru firxa wiesgħa ta' benefiċċji ta' mitigazzjoni u adattament; jistieden lill-Kummissjoni tiżviluppa l-immappjar ta' dawn l-ekosistemi, biex taħdem aktar fuq l-identifikazzjoni ta' metodoloġiji robusti, trasparenti u bbażati fuq ix-xjenza għall-kontabbiltà xierqa tal-assorbiment u l-emissjonijiet tal-karbonju minn dawk l-ekosistemi b'mod li ma jimminax oġġettivi oħra tal-bijodiversità;
59. Jishaq fuq il-ħtieġa li jiġu protetti d-drittijiet u l-interessi tal-popli indiġeni u l-

<sup>48</sup> IPCC, [Sixth Assessment Report](#) (Is-Sitt Rapport ta' Valutazzjoni), 20 ta' Marzu 2023.



komunitajiet lokali billi tigi żgurata protezzjoni regolatorja effettiva u robusta tal-ambjent, id-drittijiet tal-art u d-drittijiet tal-popli indigeni, l-għajxien u l-kulturi, inkluż għal kunsens liberu, minn qabel u infurmat; jishaq fuq ir-rwol centrali tal-komunitajiet indigeni fl-azzjoni klimatika, l-implimentazzjoni, il-ġbir tad-data, it-teħid ta' deċiżjonijiet, u l-kondiviżjoni tal-għarfien; jistieden lill-Partijiet jiżguraw li l-impenji li saru fil-COP28 biex jimplementaw il-Ftehim ta' Pariġi jallinjaw mal-obbligi u l-istandards internazzjonali eżistenti tad-drittijiet tal-bniedem applikabbli għall-operazzjonijiet kummerċjali, u jirrispettaw id-drittijiet tal-popli indigeni; jishaq fuq il-ħtieġa li jiġu appoġġjati u protetti d-difensuri ambjentali u jitlob lil dawk responsabbli għall-qtil, l-attakki defamatorji, l-atti ta' persekuzzjoni, il-kriminalizzazzjoni, il-prigunerija, il-fastidju u l-intimidazzjoni fil-konfront tagħhom għandhom jinżammu responsabbli;

60. Jilqa' bis-sħiħ il-ftehim dwar il-Qafas Globali tal-Bijodiversità Kunming-Montreal, li ġie adottat fil-15-il laqgħa tal-Konferenza tal-Partijiet għall-Konvenzjoni tan-NU dwar id-Diversità Bijoloġika; jishaq fuq l-importanza tal-implimentazzjoni b'mod effettiv, malajr u bis-sħiħ tal-Qafas Kunming-Montreal tal-Bijodiversità Globali sabiex dan ikun ta' suċċess; ifakkar fil-falliment fl-ilhuq tal-miri ta' Aichi, l-aktar minhabba nuqqas ta' implimentazzjoni;
61. Ifakkar fil-mira 8 tal-Qafas tal-Bijodiversità Kunming-Montreal, għall-minimizzazzjoni tal-impatt tat-tibdil fil-klima u l-aċidifikazzjoni tal-oċeani fuq il-bijodiversità u għaż-żieda tar-reżiljenza tiegħu permezz ta' azzjonijiet ta' mitigazzjoni, adattament u tnaqqis tar-riskju ta' diżastri, inkluż permezz ta' soluzzjonijiet ibbażati fuq in-natura u/jew approċċi bbażati fuq l-ekosistema, bil-minimizzazzjoni u t-trawwim tal-impatti pożittivi tal-azzjoni klimatika fuq il-bijodiversità; ifakkar fir-rapport ferm importanti bit-titolu "The European environment – state and outlook 2020" (L-ambjent Ewropew – l-istat u l-prospetti għall-2020), li jsib li l-impatti tat-tibdil fil-klima fuq il-bijodiversità u l-ekosistemi huma mistennija li jintensifikaw, filwaqt li attivitajiet bħall-agrikoltura, is-sajd, it-trasport, l-industrija u l-produzzjoni tal-enerġija jkomplu jikkawżaw telfien tal-bijodiversità u emissjonijiet ta' ħsara;
62. Ihegġegħ lill-Partijiet iżidu l-livell ta' ambizzjoni tagħhom fis-setturi tal-art, tal-ilma helu u tal-oċeani permezz ta' approċċ ibbażat fuq id-drittijiet fiċ-ċiklu li jmiss tagħhom ta' NDCs, pjanijiet ta' adattament nazzjonali u strateġiji fit-tul għal żvilupp b'emissjonijiet baxxi flimkien mal-istrateġiji u l-pjanijiet nazzjonali tagħhom dwar il-bijodiversità;
63. Jilqa' l-isforzi kollha mill-gvernijiet u l-atturi mhux governattivi biex jimmassimizzaw il-potenzjal tal-ħamrija halli jiġi mmitigat it-tibdil fil-klima u tittejjeb id-disponibbiltà tal-ilma; jissottolinja l-impatti transfruntiera tad-degradazzjoni tal-ħamrija li jiġġustifikaw sforzi internazzjonali kongunti biex jiġi indirizzat it-theddid kollu tad-degradazzjoni tal-ħamrija; jiġbed l-attenzjoni għall-importanza kbira tat-torbiera għall-mitigazzjoni tat-tibdil fil-klima; jappella għal sforzi fuq livelli globali u fl-UE biex jiġu restawrati malajr it-torbiera, sabiex ikunu jistgħu jkunu bjar ta' karbonju aktar milli sors;
64. Jenfasizza l-importanza tal-protezzjoni, il-konservazzjoni u r-restawr tal-ilma u tal-ekosistemi relatati mal-ilma, inklużi l-baċiri tax-xmajjar, l-akwiferi u l-lagi; jenfasizza l-impatti devastanti ambjentali, soċjali u ekonomiċi tad-deżertifikazzjoni, in-nixfiet, l-

għargħar u t-tniġġis tal-ilma, u l-ħtieġa ta' approċċi komuni biex jipprevjenu u jadattaw b'mod xieraq għal dan il-fenomeni u jegħlbu; jissottolinja, għalhekk, l-importanza tad-disponibbiltà tal-ilma u l-ġestjoni sostenibbli tal-ilma għall-mitigazzjoni tat-tibdil fil-klima u l-adattament għalih; jenfasizza li l-istress idriku qed isir thassib kbir u li qed jikber fl-Ewropa u li n-nixfiet u l-iskarsezza tal-ilma ma għadhomx avvenimenti rari jew estremi, b'madwar 20 % tat-territorju Ewropew u 30 % tal-Ewropej jiġu affettwati minn stress idriku matul sena medja skont l-EEA<sup>49</sup>; jenfasizza l-ħtieġa li jiġu pprevenuti pressjonijiet eċċessivi minn attivitajiet ekonomiċi fuq il-korpi tax-xmajjar f'xi reġjuni tal-Ewropa li jaffettwaw il-fluss ekoloġiku tagħhom; jappella għall-użu effiċjenti, l-użu mill-ġdid u r-riċiklaġġ tal-ilma u għall-protezzjoni u r-restawr tal-ekosistemi li jappoġġjaw ir-rizorsi tal-ilma ta' taħt l-art; jishaq fuq il-ħtieġa ta' implimentazzjoni rapida u sħiħa tad-Direttiva Qafas tal-UE dwar l-Ilma sabiex jintlaħqu l-oġettivi tagħha u jiġu ġestiti aħjar r-rizorsi tal-ilma tal-Ewropa;

65. Jilqa' l-adozzjoni tat-Trattat storiku dwar l-Ibħra Internazzjonali tan-NU, jew it-trattat dwar id-Diversità Bijoloġika lil hinn mill-Ġurisdizzjoni Nazzjonali; jistieden lill-Partijiet ikompli l-hidma fuq id-Djalogu dwar l-Oċeani u t-Tibdil fil-Klima u jesprimi l-appoġġ tiegħu għad-Deċennju dwar l-Oċeani għall-Iżvilupp Sostenibbli u "Mission Starfish 2030: Restore our Ocean and Waters" tal-Kummissjoni (Missjoni Starfish għall-2030: Nirrestawraw l-Oċean u l-Ilmijiet Tagħna); jishaq li l-mekkanizmi klimatiċi jiddependu mis-saħħa tal-oċean u l-ekosistemi marini li attwalment huma affettwati mit-tishin globali, it-tniġġis, l-isfruttament żejjed tal-bijodiversità marina, l-aċidifikazzjoni, id-deossigenazzjoni u l-erożjoni tal-kosta; jenfasizza li l-IPCC ifakkar li l-oċean huwa parti mis-soluzzjoni għall-mitigazzjoni tal-effetti tat-tibdil fil-klima u għall-adattament għalihom; ifakkar fl-importanza ta' soluzzjonijiet ibbazati fuq l-oċeani anke fir-restawr tal-ekosistemi, l-iżgurar tas-sigurtà tal-ikel u l-provvista tar-rizorsi;
66. Jishaq fuq il-ħtieġa li jiġi miġġieled it-tniġġis tal-plastik anke minhabba l-impatt klimatiku tal-plastik matul iċ-ċikli tal-ħajja tiegħu; jilqa' l-hidma li għaddejjja dwar it-Trattat Globali dwar il-Plastik u jistieden lill-istati membri tan-NU jilhqg ftehim ambizzjuż u effettiv, konsistenti mal-Ftehim ta' Pariġi, sa mhux aktar tard mill-2024; jissottolinja l-ħtieġa li jiġi indirizzat it-tniġġis tal-plastik billi jitnaqqas l-iskart fis-sors tiegħu, jitnaqqas l-użu u l-konsum tal-plastik, u tizdied iċ-ċirkolarità; jappella għal approċċ sistemiku għall-indirizzar b'mod xieraq tat-tniġġis tal-plastik fl-ambjent, inklużi l-mikroplastik, u l-impatt tiegħu fuq it-tibdil fil-klima;

### ***Metan u gassijiet serra mhux tas-CO<sub>2</sub> oħra***

67. Jilqa' l-fatt li 122 Parti saru firmatarji tal-Wegħda Globali b'Rabta mal-Metan; ihegġeġ bil-qawwa b'mod partikolari lill-Partijiet kbar li jarmu l-metan u li ma nġhaqdux mal-wegħda biex jagħmlu dan mill-aktar fis possibbli; jappella għal valutazzjoni kwantifikata u bbażata fuq ix-xjenza tal-progress li sar mill-adozzjoni tal-Wegħda Globali b'rabta mal-Metan fil-COP26, filwaqt li l-partecipanti tal-wegħda qablu li volontarjament jikkontribwixxu għal sforz kollettiv biex jitnaqqsu l-emissjonijiet globali tal-metan b'mill-inqas 30 % meta mqabbla mal-livelli tal-2020 sal-2030; ihegġeġ lill-firmatarji kollha biex jiżguraw li jnaqqsu l-emissjonijiet tal-metan fit-

<sup>49</sup> Ir-rapport tal-EEA bit-titolu "Water resources across Europe – confronting water stress: an updated assessment" (Rizorsi tal-ilma madwar l-Ewropa – niffaċċjaw l-istress idriku: valutazzjoni aġġornata), Ottubru 2021.

territorji tagħhom b'mill-inqas 30 % mil-livelli tal-2020 sal-2030 u jadottaw miżuri nazzjonali biex jintlaħaq dan l-għan; jitlob lill-firmatarji tal-impenn biex itejbu l-governanza dwar il-metan billi jfasslu qafas generali biex jagħmlu progress lejn l-impenn kollettiv; jappella għal aktar attenzjoni fil-COP li jmiss u fil-COPs futuri biex jiġu mmitigati l-gassijiet serra mhux tas-CO<sub>2</sub>;

68. Jistieden lill-Partijiet kollha jinkludu wkoll miri speċifiċi għat-tnaqqis tal-metan fl-NDCs tagħhom; jinnota li l-ebda Parti ma stabbiliet xi miri kwantifikati biex tindirizza l-emissjonijiet tal-metan mill-bhejjem; itenni l-appell tiegħu halli jiġi żgurat tnaqqis ambizzjuż tal-emissjonijiet ta' gassijiet serra fis-settur agrikolu;
69. Ifakkar fil-proposta għal regolament tal-Parlament Ewropew u tal-Kunsill dwar it-tnaqqis tal-emissjonijiet tal-metan fis-settur tal-enerġija; jissottolinja li l-qbid tal-metan fil-katina tal-valur taż-żejt u tal-gass huwa għustifikat mill-perspettiva ekonomika u tad-dipendenza enerġetika; itenni li l-importaturi tal-enerġija fossili lejn l-Unjoni għandhom ikunu soġġetti għal regoli li huma simili għal dawk għall-produtturi fl-Unjoni; itenni l-appell tiegħu lill-Kummissjoni biex tipproponi, abbażi ta' valutazzjoni tal-impatt, mira vinkolanti tal-UE għat-tnaqqis tal-emissjonijiet tal-metan għall-2030 li tkopri s-setturi emittenti rilevanti kollha u li tinkludi l-metan fost is-sustanzi niġġiesa regolati fid-Direttiva dwar l-Impenji Nazzjonali għat-Tnaqqis tal-Emissjonijiet<sup>50</sup>;

### ***Sforzi fis-setturi kollha***

70. Jenfasizza l-fatt li s-settur tat-trasport huwa l-uniku settur li fih l-emissjonijiet żdiedu fil-livell tal-UE mill-1990 'l hawn u li dan mhux kompatibbli mal-għanijiet klimatiċi tal-UE, li jirrikjedu tnaqqis akbar u aktar mghaġġel fl-emissjonijiet mis-setturi kollha tas-soċjetà, inklużi s-setturi tal-avjazzjoni u dak marittimu; jilqa' f'dan ir-rigward l-inklużjoni tal-emissjonijiet marittimi u tal-avjazzjoni fl-EU ETS, li se trawwem ambizzjoni akbar fil-livell internazzjonali, inkluż fl-Organizzazzjoni Marittima Internazzjonali (OMI) u l-Organizzazzjoni tal-Avjazzjoni Ċivili Internazzjonali (ICAO); jinsab imħasseb dwar il-progress kajman miksub fl-OMI u l-ICAO biex jiġu indirizzati l-emissjonijiet mit-trasport internazzjonali bil-baħar u bl-ajru;
71. Jistieden lill-OMI tadotta azzjoni biex jitnaqqsu l-emissjonijiet marittimi f'konformità mal-Miri Bbażati fuq ix-Xjenza u l-limitu ta' 1,5 °C stabbilit mill-Ftehim ta' Pariġi, li jirrikjedi tnaqqis ta' 37 % tal-emissjonijiet sal-2030, 96 % sal-2040 u 100 % sal-2050; jistieden lill-Kummissjoni u lill-Istati Membri jappoġġjaw din l-ambizzjoni; jinnota li l-Miri Bbażati fuq ix-Xjenza diġà ġew approvati minn nazzjonijiet żviluppati bħall-Istati Uniti, ir-Renju Unit, il-Kanada u New Zealand u pajjiżi vulnerabbli għall-klima bħal Fiġi, il-Gżejjer Solomon, il-Gżejjer Marshall, Tuvalu u Palau; jirrikonoxxi li jekk in-negozjati tal-OMI jonqsu milli jiksbu azzjoni f'konformità mal-Ftehim ta' Pariġi, l-UE għandha tirrevedi l-legiżlazzjoni tat-tbajhir tagħha biex tkabbar il-kamp ta' applikazzjoni tagħha u tallinjaha mal-Miri Bbażati fuq ix-Xjenza; jinnota li l-legiżlazzjoni tat-tbajhir tal-UE approvata reċentement hija pass fid-direzzjoni t-tajba iżda jirrikonoxxi li huma meħtieġa aktar sforzi biex it-tbajhir b'emissjonijiet zero; jistieden lill-Kummissjoni u lill-Istati Membri jergġu jibdedw in-negozjati tal-UNFCCC

---

<sup>50</sup> Id-Direttiva (UE) 2016/2284 tal-Parlament Ewropew u tal-Kunsill tal-14 ta' Diċembru 2016 dwar it-tnaqqis tal-emissjonijiet nazzjonali ta' ċerti inkwinanti atmosferiċi, li temenda d-Direttiva 2003/35/KE u li tħassar id-Direttiva 2001/81/KE (GU L 344, 17.12.2016, p. 1).

dwar l-attribuzzjoni tal-emissjonijiet tat-tbaħħir internazzjonali lill-inventarji nazzjonali fuq bażi ta' 50-50 % li jirriflettu l-kamp ta' applikazzjoni tal-ETS u tal-FuelEU Maritime; jistieden lill-UE timpenja ruħha f' diplomazija bilaterali u multilaterali biex tappoġġja lil pajjiżi oħra fit-twaqqif ta' leġislazzjoni nazzjonali u reġjonali tagħhom stess biex tiddekarbonizza s-settur tat-tbaħħir;

72. Jinnota li l-emissjonijiet tal-karbonju iswed mit-trasport bil-baħar żdiedu fuq livell globali bi 12 % bejn l-2012 u l-2018, u bi 85 % fl-Artiku bejn l-2015 u l-2019<sup>51</sup>; jishaq li l-karbonju iswed huwa stmat li jammonta għal madwar 21 % tal-emissjonijiet mit-trasport bil-baħar fuq perjodu ta' żmien ta' 20 sena<sup>52</sup>; jappella għal azzjoni immedjata biex titregġa' lura ż-żieda attwali fl-emissjonijiet tal-karbonju iswed mit-tbaħħir tal-Artiku, b' mod partikolari fid-dawl tar-rata allarmanti li biha qed idub l-Artiku; jikkunsidra bil-qawwa li l-projbizzjoni mill-OMI fuq l-użu ta' żejt tal-fjuwil tqil fl-Artiku għad għandha lakuni u għalhekk turriskja li ssir ineffettiva fil-protezzjoni tal-Artiku; ihegġeg lill-Kummissjoni tiżgura li l-bastimenti kollha li jidhlu fil-portijiet tal-UE u jivvjagġaw fi jew hdejn l-Artiku jaqilbu għal distillati aktar nodfa u jinstallaw filtri tal-partikoli, li jnaqqsu l-emissjonijiet tal-karbonju iswed b' aktar minn 90 %;
73. Jindika l-impatt sproporzjonat fuq il-klima tal-użu ta' ġettijiet privati; jishaq li l-ġettijiet privati jniġġsu sa 14-il darba aktar minn ajruplani kummerċjali għal kull passigġier; jinnota bi tħassib li l-użu privat tal-ġettijiet fl-Ewropa huwa stmat li żdied b' 30 % meta mqabbel mal-livell ta' qabel il-pandemija<sup>53</sup>; jistieden lill-Partijiet kollha, inklużi l-Istati Membri tal-UE, jieħdu miżuri biex jiskoraġġixxu l-użu ta' ġettijiet privati; jissottolinja l-importanza li l-mexxejja jmexxu bl-eżempju u jhegġeg lill-partecipanti kollha fil-COP28, inkluż mill-istituzzjonijiet tal-UE, iżommu lura milli jużaw ġettijiet privati u jagħzlu l-għażla tat-trasport li l-inqas tniġġes possibbli biex jilhqnu d-destinazzjoni tagħhom;
74. Jishaq li s-sitt Rapport ta' Valutazzjoni tal-IPCC jirrikonoxxi l-importanza u l-potenzjal ta' mitigazzjoni tas-“suffiċjenza” u l-politiki min-naħa tad-domanda għall-ilhuq tal-miri klimatiċi tagħna, flimkien mal-effiċjenza enerġetika u s-sostituzzjoni tal-fjuwils fossili b' enerġiji rinnovabbli; jishaq ukoll li r-rapport juri li t-tnaqqis fid-domanda u l-bidliet fix-xejriet tal-konsum jistgħu jnaqqsu l-emissjonijiet globali ta' gassijiet serra fis-setturi tal-użu finali b' 40-70 % sal-2050 meta mqabbla max-xenarji bażi; jirrikonoxxi li l-potenzjal ta' tnaqqis huwa oġġla għall-pajjiżi u s-segmenti tal-popolazzjoni b' livelli relattivament għoljin ta' konsum, u jhegġeg lill-Partijiet tal-UNFCCC kollha biex jintegraw dawn l-aspetti fl-NDCs tagħhom;
75. Jilqa' l-liġi l-ġdida introdotta fi Franza li tipprojbixxi titjiriet fuq distanzi qosra għal vjaġġi li jistgħu jsiru f' inqas minn sagħtejn u nofs bil-ferrovija; ihegġeg lill-Partijiet kollha jintroduċu tali projbizzjoni fuq titjiriet fuq distanzi qosra;
76. Ifakkar li l-agrikoltura kienet responsabbli għal 11 % tal-emissjonijiet domestiċi totali

<sup>51</sup> White Paper, “[The International Maritime Organization’s proposed Arctic heavy fuel oil ban: likely impacts and opportunities for improvement](#)” (Il-projbizzjoni proposta tal-Organizzazzjoni Marittima Internazzjonali dwar iż-żejt fjuwil fl-Artiku l-impatti u l-opportunitajiet probabbli għal titjib), 2020.

<sup>52</sup> Comer, B., et al., “[Black carbon emissions and fuel use in global shipping](#)” (L-emissjonijiet tal-karbonju iswed u l-użu tal-fjuwil fit-tbaħħir globali), 2015.

<sup>53</sup> Transport & Environment, “Private jets: can the super-rich supercharge zero-emission aviation?” (Ġettijiet privati: il-persuni sinjuri hafna jistgħu jużaw l-avjazzjoni b' emissjonijiet zero netti?), April 2021.

ta' gassijiet serra tal-UE fl-2020<sup>54</sup> u jirrikonoxxi l-potenzjal sinifikanti ta' tnaqqis tal-emissjonijiet ta' gassijiet serra fis-settur agrikolu; jishaq li tranżizzjoni lejn prattiki agrikoli aktar sostenibbli, ktajjen tal-provvista iqsar u bidla lejn ikel, dieti u stili ta' hajja aktar tajbin ghas-sahha, inkluż zieda fil-konsum ta' pjanti prodotti b'mod sostenibbli u reġjonali u ikel ibbażat fuq il-pjanti, jikkontribwixxu b'mod sinifikanti għat-tnaqqis tal-emissjonijiet agrikoli u għalhekk iżidu l-mitigazzjoni u l-adattament filwaqt li jnaqqsu l-pessjoni fuq l-art u jirrestawraw il-kwalità tal-ħamrija u l-ekosistemi; itenni li l-konsum eċċessiv tal-laħam u tal-prodotti pproċessati ħafna jeħtieġ li jiġi indirizzat;

77. Jenfasizza l-importanza li tiġi żviluppata agrikoltura aktar sostenibbli, inkluż billi l-bdiewa jingħataw alternattivi sabiex inaqqsu l-użu ta' fertilizzanti u pestiċidi sintetiċi; jenfasizza li t-tnaqqis tal-produzzjoni u l-użu ġenerali ta' fertilizzanti N sintetiċi, u ż-zieda fl-użu tas-sekwestru tal-karbonju naturali fil-ħamrija u fil-materja organika tal-ħamrija jistgħu joffru benefiċċji multipli billi jżidu l-fertilità tal-ħamrija u r-restawr tal-bijodiversità filwaqt li jipprovdu potenzjal sostanzjali ta' mitigazzjoni;
78. Jishaq li s-setturi kollha jeħtieġilhom jikkontribwixxu għat-tnaqqis tal-emissjonijiet, inkluż is-settur tad-difiża, filwaqt li jżommu l-effettività operazzjonali, u li l-iżvilupp tat-teknoloġiji u l-istrateġiji ta' dekarbonizzazzjoni fis-settur tad-difiża għandu jiġi aċċellerat; jinnota li l-inklużjoni ta' emissjonijiet militari diżaggregati fil-preżentazzjonijiet tal-UNFCCC hija volontarja u attwalment mhux possibbli li jiġu identifikati emissjonijiet ta' gassijiet serra militari rrapportati mid-data tal-UNFCCC ipprezentata; jistieden lill-Rappreżentant Għoli tal-Unjoni għall-Affarjiet Barranin u l-Politika ta' Sigurtà, lill-Kummissjoni u lill-Kunsill jiformulaw proposta għall-kontabbiltà trasparenti tal-emissjonijiet militari għall-UNFCCC, li tirrikonoxxi l-adozzjoni tal-Boxxa Strateġika għas-Sigurtà u d-Difiża, u sabiex jimplimentaw bis-shiħ il-Pjan Direzzjonali għat-Tibdil fil-Klima u d-Difiża;
79. Jistieden lill-Istati Membri jiżguraw li l-emissjonijiet ta' gassijiet serra militari jkunu inklużi fil-miri zero netti domestiċi sabiex jiħaffef l-iżvilupp ta' teknoloġiji u strateġiji ta' dekarbonizzazzjoni;
80. Itenni l-appoġġ tiegħu għall-holqien ta' pjattaforma globali għall-valutazzjoni tal-ħsara ambjentali kkawżata matul il-kunflitti armati – inizzjattiva tal-Gvern Ukren; jistieden lill-Kummissjoni tesplora din l-idea u tfassal proposta qabel il-COP28 għall-holqien ta' pjattaforma internazzjonali bħal din; jishaq fuq il-ħtieġa li tingħata aktar attenzjoni lill-impatti ambjentali u klimatiċi tal-kunflitti armati;
81. Jilqa' l-fatt li bosta shab kummerċjali tal-UE introduċew l-iskambju tal-karbonju jew mekkaniżmi oħra tal-ipprezzar tal-karbonju u jistieden lill-Kummissjoni tkompli tippromwovi dan u politiki simili fuq skala globali u tesplora rabtiet u forom oħra ta' kooperazzjoni ma' mekkaniżmi eżistenti tal-ipprezzar tal-karbonju f'pajjiżi mhux tal-UE sabiex thaffef it-tnaqqis tal-emissjonijiet kosteffiċjenti u soċjalment ġust mad-dinja kollha; jistieden lill-Kummissjoni, f'dan ir-rigward, tistabbilixxi salvagwardji li jiżguraw li kwalunkwe rabta mal-EU ETS se tkompli twassal għal kontributi ta'

---

<sup>54</sup> Briefing tal-EEA, "<https://www.eea.europa.eu/publications/Progress-and-prospects-for-decarbonisation/progress-and-prospects-for-decarbonisation>" (Progress u prospetti għad-dekarbonizzazzjoni fis-settur agrikolu u lil hinn), 2022.

mitigazzjoni addizzjonali u permanenti, li ma jimminawx l-impenji tal-UE relatati mal-emissjonijiet domestiċi ta' gassijiet serra;

82. Jenfasizza l-fatt li l-mekkanizmu ta' aġġustament tal-karbonju fil-fruntieri tal-UE se jipprovdi mekkanizmu effettiv għall-prezz tal-emissjonijiet minn prodotti importati fl-UE u biex jindirizza r-rilokazzjoni tal-emissjonijiet tal-karbonju filwaqt li jappoġġja l-adozzjoni tal-ipprezzar tal-karbonju madwar id-dinja, li se jikkontribwixxi għat-tnaqqis tal-emissjonijiet tal-karbonju globali u għall-ilhuq tal-għanijiet tal-Ftehim ta' Pariġi u jiżgura li l-oġġettivi klimatiċi tal-UE ma jiġux mminati minhabba r-rilokazzjoni tal-emissjonijiet tal-karbonju;
83. jishaq fuq il-htieġa li jiġi indirizzat l-impatt klimatiku u ambjentali tas-settur tat-tessuti; jirrikonoxxi li l-industrija tat-tessuti jehtieġ li jkollha rwol importanti fit-trasformazzjoni għal ekonomija ċirkolari u tindirizza l-isfidi relatati, pereżempju, mal-prevenzjoni tal-iskart, mal-immaniġġjar tal-iskart, mat-tixrid tal-mikroplastik, l-użu tal-ilma, il-produzzjoni eċċessiva u d-durabbiltà ġenerali u n-nuqqas ta' tossiċità tal-proċess tal-produzzjoni u r-riċiklabbiltà tal-prodotti tat-tessuti, inkluż billi jiġi żgurat li t-tessuti jkunu ddisinjati biex ikunu dejjiema u riċiklabbli; jishaq li l-ħidma lejn l-istabiliment ta' standards globali għal meta l-marki jistgħu jagħmlu asserzjonijiet ambjentali dwar prodott hija imperattiva; jenfasizza, f'dan ir-rigward, li kriterji obligatorji konsistenti u trasparenti se jgħinu lill-konsumaturi jagħmlu għażliet infurmati u jipprevjenu l-greenwashing u jiżguraw li d-dikjarazzjonijiet ta' sostenibbiltà jkunu sostnuti minn evidenza verifikabbli;
84. Jishaq li t-tibdil fil-klima u d-degradazzjoni ambjentali jwasslu għal skarsezza ta' riżorsi naturali, jistgħu jżidu l-kunflitti u t-tensjonijiet, kif ukoll in-nuqqas ta' ikel u l-katastrofi naturali, u huma xprunaturi ewlenin tal-ispostament tal-bniedem u tal-multiplikaturi tat-theddid; jenfasizza l-fatt li n-nisa huma affettwati b'mod sproporzjonat minn dan u li 80 % tan-nies spostati mit-tibdil fil-klima huma nisa<sup>55</sup>; jistenna li l-COP28 tagħti aktar attenzjoni lill-ispostament ikkawżat mill-klima; jistieden lill-Kummissjoni u lill-Istati Membri jirrikonoxxu l-ħtiġijiet u l-vulnerabbiltà tal-persuni affettwati mill-ispostament klimatiku u jżidu l-isforzi biex jinstabu soluzzjonijiet;
85. Jenfasizza l-fatt li l-Mediterran huwa wiehed mir-reġjuni fid-dinja l-aktar milquta mit-tibdil fil-klima; jinnota li l-baċir tal-Mediterran qed jishon 20 % aktar malajr mill-medja globali, u li r-reġjun huwa wiehed mill-hotspots prinċipali tat-tibdil fil-klima fid-dinja, fejn 250 miljun persuna huma mistennija jiġu kkunsidrati bħala "fqar fir-riżorsi tal-ilma" fi żmien 20 sena<sup>56</sup>; jissottolinja li l-Mediterran qed jinbidel fil-baħar li qed jishon l-aktar malajr fid-dinja<sup>57</sup> b'konsegwenzi għal setturi ekonomiċi importanti u l-ekosistema kollha tal-baħar, li se jwassal għal tibdil irriversibbli għall-ekosistema u l-ispeċijiet; jistieden lill-Kummissjoni u lill-Istati Membri jaġixxu b'urġenza u jikkoooperaw mas-shab Mediterranji tagħhom biex jaħdmu fuq miżuri ta' adattament

<sup>55</sup> UNDP, "[Gender and Climate Change – Overview of linkages between gender and climate change](#)" (Il-Ġeneru u t-Tibdil fil-Klima – Harsa ġenerali lejn ir-rabtiet bejn il-ġeneru u t-tibdil fil-klima), 2016.

<sup>56</sup> Mediterranean experts on climate and environmental change, "[Risks associated to climate and environmental changes in the Mediterranean region](#)" (Riskji assoċjati mat-tibdil fil-klima u fl-ambjent fir-reġjun tal-Mediterran), 2019.

<sup>57</sup> WWF Mediterranean Marine Initiative, "The Climate Change Effect in the Mediterranean – Six stories from an Overheating Sea" (L-Effett tat-Tibdil fil-Klima fil-Mediterran – Sitt stejjer minn Baħar li qed Jishon Izzejjed), Ruma, l-Italja, 2021.

ambizzjużi u jmexxu l-azzjoni ta' mitigazzjoni;

86. Jinnota li hemm interess xjentifiku u politiku dejjem akbar fil-modifika tar-radazzjoni solari (SRM) bħala sett ta' approċċi ta' inġinerija klimatika propost biex jiġi rifless b'mod artifiċjali d-dawl tax-xemx u titkessaħ il-pjaneta, bħal injezzjoni stratosferika ta' aerosol; jišhaq li l-SRM ma jindirizzax il-kawża ewlenija tat-tibdil fil-klima u mhuxwieg alternattiva għall-isforzi ta' mitigazzjoni; jinnota n-nuqqas ta' certezza xjentifika dwar l-effetti u jesprimi tħassib dwar ir-riskji globali u l-impatti negattivi tal-SRM fuq l-ambjent u l-istabbiltà klimatika u ġeopolitika; jissottolinja, għalhekk, li approċċ globali huwa essenzjali u li l-ebda pajjiż ma għandu jesperimenta b'mod unilaterali b'din it-teknoloġija; jieħu nota tal-fatt li riżoluzzjoni tan-Nazzjonijiet Uniti dwar il-governanza globali giet imblukkata; jistieden lill-Kummissjoni u lill-Istati Membri jibdedew ftehim ta' nuqqas ta' użu fil-livell internazzjonali, f'konformità mal-prinċipju ta' prekawzjoni u fin-nuqqas ta' evidenza tas-sikurezza tiegħu u kunsens globali shiħ dwar l-aċċettabbiltà tiegħu;

### *It-tibdil fil-klima u l-ġeneru*

87. Jirrimarka l-fatt li n-nies huma affettwati mit-tibdil fil-klima b'modi differenti skont fatturi bħall-ġeneru, l-età, id-dizabbiltà, l-etniċità u l-faqar; jinnota li l-popolazzjonijiet vulnerabbli, bħall-popli foqra, indiġeni, in-nisa u l-anzjani huma l-aktar milquta mill-konsegwenzi tiegħu; jemmen li l-bilanċ bejn il-ġeneri u l-għoti tas-setgħa lin-nisa u lill-bniet huma kruċjali għal tranżizzjoni inklużiva u ġusta; jenfasizza l-htieġa ta' integrazzjoni tal-ugwaljanza bejn il-ġeneri aktar effettiva fil-miri u l-għanijiet rilevanti kollha;
88. Jistieden lill-Partijiet kollha, inklużi l-UE u l-Istati Membri tagħha, iżidu l-isforzi biex jintegraw l-ugwaljanza bejn il-ġeneri fl-NDCs riveduti tagħhom, kif ukoll fil-politiki klimatiċi u ambjentali, b'mod partikolari dawk relatati mal-mitigazzjoni, l-adattament u t-telf u l-ħsara, u jżidu l-involvement sinifikattiv tal-gruppi tan-nisa fit-tfassil u fl-implimentazzjoni tagħhom; jišhaq fuq il-htieġa ta' azzjonijiet aktar konkreti mill-Partijiet kollha, inkluża l-UE, biex jitwettqu l-impenji li jinsabu fil-Pjan imġedded ta' Azzjoni dwar l-Ugwaljanza bejn is-Sessi miftiehem fil-25 Konferenza tal-Partijiet għall-UNFCCC (COP25); ihegġeg lill-Istati Membri u lill-Kummissjoni jżidu l-isforzi biex jilħqu l-għanijiet stabbiliti fil-Pjan ta' Azzjoni tal-UE dwar l-Ugwaljanza bejn is-Sessi II;
89. Jišhaq fuq il-htieġa li tithaffef l-azzjoni għat-tnaqqis tar-riskju tad-diżastri reattiv għal kwistjonijiet ta' ġeneru, u għalhekk l-implimentazzjoni reattiva għal kwistjonijiet ta' ġeneru tal-Qafas ta' Sendai; jappella biex isiru aktar sforzi biex tinghata prijorità u jitqies il-ġeneru fit-thejjija għad-diżastri, b'mod partikolari meta jintużaw settijiet ta' data diżaggregat għat-tnaqqis tar-riskju ta' diżastri;
90. Iqis li l-aċċess tan-nisa għal finanzjament inklużiv għall-klima għandu jizdied u jkun permess; jenfasizza l-fatt li l-finanzjament tal-klima reattiv għal kwistjonijiet ta' ġeneru huwa kritiku għal tranżizzjoni ġusta; jenfasizza l-importanza ta' approċċ li jitransforma l-perspettiva tal-ġeneri fil-finanzjament għall-klima; ihegġeg lill-UE u lill-Istati Membri tagħha jirrapportaw dwar ir-rispons għal kwistjonijiet ta' ugwaljanza bejn il-ġeneri tal-kontributi tagħhom għall-finanzjament tal-klima u jżidu l-koerenza bejn l-appoġġ għall-

generu u l-klima permezz ta' strumenti ta' azzjoni esterna u permezz tal-BEI, inkluż permezz tat-tishih tal-partecipazzjoni tal-organizzazzjonijiet tan-nisa u tan-nisa fil-governanza, it-tehid ta' decizjonijiet u programmi li jappoġġjaw ir-rwol tan-nisa fil-governanza klimatika;

91. Jenfasizza l-importanza li tiżdied il-partecipazzjoni tan-nisa fit-tehid tad-decizjonijiet fil-kuntest tad-diplomazija dwar il-klima, inkluż fid-delegazzjonijiet tas-COP u fit-tmexxija fil-livelli kollha tal-azzjoni klimatika; jesprimi dispjaċir għall-fatt li n-nisa kienu jiffurmaw inqas minn 34 % tat-timijiet ta' negozjati tal-pajjiżi fil-COP27 u li sa 90 % ta' xi delegazzjonijiet tal-Partijiet kienu magħmula minn irġiel; jistieden lill-Partijiet kollha jimmiraw biex ikun hemm ugwaljanza bejn il-ġeneri fid-delegazzjonijiet tagħhom u fil-livelli kollha tat-tehid ta' decizjonijiet u n-negozjati; ihegġegħ lill-Partijiet kollha jinnominaw punt fokali nazzjonali dwar il-ġeneru u t-tibdil fil-klima u jzidu r-riżorsi, it-tahriġ u l-appoġġ tagħhom, inkluż fl-UE;

### ***Il-politika dwar l-enerġija***

92. Jilqa' l-inizjattivi kollha biex titnaqqas id-dipendenza tal-UE fuq il-fjuwils fossili; jinnota l-hidma li għaddejja mill-UE mas-shab internazzjonali biex tiddiversifika l-provvisti tal-enerġija;
93. Jenfasizza l-fatt li t-tibdil fil-klima u l-avvenimenti estremi qed ikollhom impatt fuq is-sistemi tal-enerġija tagħna, inkluża l-produzzjoni tal-enerġija idroelettrika, ir-rendiment tal-bijoenerġija, l-effiċjenza tal-impjanti tal-enerġija termali u d-domandi għat-tishin u t-tkessih; ifakkar fil-htieġa li jiġu żviluppanti għazliet ta' modifika aktar fattibbli tas-sistema tal-enerġija li jappoġġjaw ir-reżiljenza tal-infrastruttura, is-sistemi tal-enerġija affidabbli u l-użu effiċjenti tal-ilma għas-sistemi tal-ġenerazzjoni tal-enerġija attwali u godda;
94. Jilqa' l-miri vinkolanti aktar ambizzjużi tal-UE miftiehma mill-koleġizlaturi fl-2023 għall-enerġija rinnovabbli skont id-Direttiva riveduta dwar l-Enerġija Rinnovabbli ta' 42,5 %, u l-għan li jinkiseb 45 %, u l-mira ta' 11,7 % ta' effiċjenza enerġetika skont id-Direttiva riveduta dwar l-Effiċjenza Enerġetika (EED);
95. Jenfasizza r-rwol ċentrali tal-effiċjenza enerġetika u s-sistema tal-enerġija diversifikata fit-tranżizzjoni lejn ekonomija newtrali għall-klima<sup>58</sup>; jirrikonoxxi l-progress miksub fl-iżvilupp ta' sorsi ta' enerġija rinnovabbli u jappella, fl-istess hin, għal żvilupp ulterjuri ta' azzjonijiet effiċjenti fl-enerġija bħall-integrazzjoni tas-settur u l-użu mill-ġdid ta' sħana żejda; jirrikonoxxi, madankollu, l-importanza tal-allinjament tal-miri tal-enerġija rinnovabbli u tal-effiċjenza enerġetika biex tinkiseb in-newtralità klimatika sa mhux aktar tard mill-2050 u biex ikun hemm konformità mal-Ftehim ta' Pariġi; jirrikonoxxi li ambizzjoni akbar fil-mira tal-effiċjenza enerġetika tal-Unjoni għall-2030 għandha tkun kompatibbli maż-żieda u l-użu tal-elettrifikazzjoni, l-idroġenu, il-fjuwils elettronici u teknoloġiji nodfa oħra meħtieġa għat-tranżizzjoni ekoloġika;
96. Ifakkar fil-htieġa ta' żieda u ta' aċċellerazzjoni kbira tal-proċeduri għall-ħruġ tal-permessi għal proġetti tal-enerġija rinnovabbli sabiex dawn isiru kemm jista' jkun

---

<sup>58</sup> [IPCC 2023 – Synthesis report AR6](#) (IPCC 2023 – Rapport ta' sintezi AR6).



prevedibbli;

97. Ifakkar fl-impenn tal-Unjoni għall-prinċipju “l-Effiċjenza Enerġetika tiġi l-Ewwel”, li jqis il-kosteffiċjenza, l-effiċjenza tas-sistema, il-kapaċità tal-ħżin, il-flessibbiltà min-naħa tad-domanda u s-sigurtà tal-provvista; jissottolinja l-importanza tal-integrazzjoni u l-implimentazzjoni tal-prinċipju fil-leġiżlazzjoni, l-inizjattivi u d-deċiżjonijiet ta’ politika rilevanti kollha u fis-setturi kollha, meta xieraq; jindika l-potenzjal mhux sfruttat tal-effiċjenza enerġetika f’setturi bħall-industrija<sup>59</sup>, it-teknoloġija tal-informazzjoni, it-trasport u l-bini, inklużi t-tishin u t-tkessiħ; jistieden lill-Kummissjoni u lill-Istati Membri jimplementaw malajr miri ambizzjużi kif stabbilit fir-revizjoni tal-EED li giet miftiehma dan l-aħħar;
98. Jemmen li, sabiex l-Unjoni tikseb in-newtralità klimatika, is-sistema tal-enerġija tagħha għandha tiġi integrata u bbażata fuq prijorità kaskata li tibda mill-implimentazzjoni tal-prinċipju “l-Effiċjenza Enerġetika tiġi l-Ewwel”; ifakkar li, sabiex ikun hemm impatt, il-prinċipju “l-Effiċjenza Enerġetika tiġi l-Ewwel” jehtieg li jiġi applikat b’mod konsistenti minn deċiżuri nazzjonali, reġjonali, lokali u settorjali f’ix-xenarji rilevanti kollha meta jieħdu deċiżjonijiet ta’ politika, ippjanar u investment ewlieni; ifakkar ukoll li dan il-prinċipju jimplika l-adozzjoni ta’ approċċ olistiku, li jqis l-effiċjenza kumplessiva tas-sistema tal-enerġija integrata, is-sigurtà tal-provvista u l-kosteffettività u jippromwovi l-aktar soluzzjonijiet effiċjenti għan-newtralità klimatika fil-katina totali tal-valur, mill-produzzjoni tal-enerġija u t-trasport tan-network sal-konsum tal-enerġija finali, sabiex jinkisbu effiċjenzi kemm fil-konsum tal-enerġija primarja kif ukoll f’dik finali; iqis li dan l-approċċ għandu jqis il-prestazzjoni tas-sistema u l-użu dinamiku tal-enerġija, fejn ir-riżorsi orjentati lejn id-domanda u l-flessibbiltà tas-sistema huma kkunsidrati bħala soluzzjonijiet ta’ effiċjenza enerġetika;
99. Jenfasizza l-htieġa li tithaffef l-elettrifikazzjoni tad-domanda għall-enerġija, li tibni fuq sistema tal-enerġija bbażata fuq l-enerġija rinnovabbli; jišhaq fuq il-htieġa li s-swieq tal-elettriku jintegraw is-sorsi tal-enerġija rinnovabbli filwaqt li jipprovdu flessibbiltà fir-rigward tad-domanda u l-ħżin tal-enerġija; jitlob li jkun hemm suq tal-elettriku li jirrispondi għall-klima, li jibqa’ validu għall-futur u li jkun lest biex jindirizza x-xokkijiet fil-prezzijiet tal-enerġija; jilqa’ r-riforma tas-suq tal-elettriku tal-UE sabiex jiżdied ir-ritmu tat-tkabbir tal-enerġija rinnovabbli u tal-eliminazzjoni gradwali tal-gass, jiġu żgurati kontinuità tal-konsumatur għal but ta’ kulhadd li jkunu jiddependu anqas mill-prezzijiet volatili tal-fjuwils fossili, il-konsumaturi jitharsu aktar minn zidiet qawwija tal-prezzijiet fil-futur u minn manipulazzjoni potenzjali tas-suq, u l-industrija tal-UE ssir nadifa u aktar kompetittiva;
100. Jissottolinja li l-politiki kollha dwar l-enerġija għandhom jiġu segwiti skont il-prinċipju ta’ tranżizzjoni ġusta kif ukoll f’kooperazzjoni mill-qrib mas-soċjetà ċivili u s-sħab soċjali; iqis, għalhekk, li politiċi pubbliċi, involviment tas-soċjetà ċivili u sħubijiet soċjali msahha fil-livell lokali, nazzjonali kif ukoll fil-livell tal-UE, huma fundamentali biex tinkiseb in-newtralità klimatika fis-setturi kollha tas-soċjetà b’mod ġust, inkluziv u sostenibbli mil-lat soċjali;
101. Jitlob li t-tmexxija Ewropea fl-industrija tal-enerġija rinnovabbli u l-ktajjen tal-

---

<sup>59</sup> Huwa stmat li l-potenzjal ekonomiku tat-tnaqqis tal-konsum finali tal-enerġija għall-industrija sal-2030, meta kolloxx jibqa’ għaddej bhas-soltu, huwa 23,5 %.

provvista tagħha jiffurmaw parti mill-politika industrijali tal-UE;

102. Iheggeg il-kontinwazzjoni tal-ħidma biex tiġi riveduta d-Direttiva dwar it-Tassazzjoni fuq l-Energija bl-għan li l-politiki tat-tassazzjoni jiġu allinjati mal-miri tal-enerġija u tal-klima għall-2030 u l-2050, filwaqt li jiġu vvalutati l-impatti tagħha, inkluż fuq il-konsumaturi, il-faqar enerġetiku u tat-trasport;
103. Jishaq li għalkemm l-Ewropa qed taħdem biex tissodisfa l-għanijiet ambizzjużi tagħha, il-kisba ta' emissjonijiet globali żero netti sa mhux aktar tard mill-2050 se tkun tirrikjedi azzjonijiet globali kkoordinati; jenfasizza li l-pajjiżi li qed jiżviluppaw se jirrikjedu assistenza internazzjonali sabiex jiksbu t-tranzizzjoni ekoloġika tagħhom; jishaq fuq l-importanza li tissaħħaħ il-kooperazzjoni transfruntiera mill-qrib u l-kondiviżjoni tal-aħjar prattiki ma' shab internazzjonali fl-oqsma tat-tfassil tal-politika u x-xjenza, inkluż it-trasferiment tat-teknoloġija, sabiex jiġu promossi l-effiċjenza enerġetika u l-investimenti f'teknoloġiji u infrastruttura tal-enerġija sostenibbli; jilqa' l-fatt li l-COP27 rat it-tneġġija ta' programm ġdid ta' hames snin biex jiġu promossi soluzzjonijiet tat-teknoloġija klimatika fil-pajjiżi li qed jiżviluppaw;

### ***L-industrija, l-intrapriżi żgħira u ta' daqs medju (SMEs) u l-kompetittività***

104. Jemmen li l-prosperità ekonomika, il-koeżjoni soċjali, il-ħolqien tal-impjiegi, l-iżvilupp industrijali sostenibbli u l-politika dwar il-klima għandhom isaħħu lil xulxin b'mod reċiproku; jenfasizza li l-ġlieda kontra t-tibdil fil-klima għandu jkollha l-għan li tnaqqas il-faqar enerġetiku, iżżid ir-reżiljenza u l-kompetittività, u tipprovdi opportunitajiet għall-industrija u l-SMEs tal-UE li jistgħu jiġu adottati jekk il-legiżlaturi jimpenjaw ruħhom għal risponsi politiċi f'waqthom, imfassla apposta, ibbażati fuq is-solidarjetà u adegwati; iqis li huwa ta' importanza kbira għall-Unjoni li tiżgura tranzizzjoni ġusta u li tikseb vantaġġ ta' min jidhol l-ewwel, u li tmexxi bl-eżempju filwaqt li tiżgura kundizzjonijiet ekwi għall-industriji Ewropej fuq livell globali;
105. Jishaq li l-Unjoni għandha tagħmel ħilitha biex iżzomm il-pożizzjoni ewlenija u l-kompetittività globali tal-industriji tagħha fit-tranzizzjoni lejn ekonomija b'emissjonijiet ta' gassijiet serra żero netti; jissottolinja l-ħtieġa li l-industrija Ewropea tiġi dekarbonizzata malajr aktar u li jitkompla l-appoġġ tal-Unjoni għal dan l-isforz, b'mod partikolari għal soluzzjonijiet proporzjonati mal-adozzjoni mill-SMEs; jinnota li l-Att dwar l-Industrija b'Emissjonijiet Żero Netti għandu l-għan li jzid il-kapaċità tal-manifattura Ewropea tat-teknoloġiji b'emissjonijiet żero netti li huma kruċjali biex jintlaħqu l-għanijiet tal-UE għan-newtralità klimatika; jilqa' l-inizjattivi meħuda għall-ktajjen ta' valur strateġiċi; jirrikonoxxi l-effetti pożittivi fuq l-industriji Ewropej, inklużi l-SMEs, li jirriżultaw mill-adozzjoni ta' strateġiji bikrija biex jiġi miġġieled it-tibdil fil-klima; jishaq fuq il-ħtieġa li jiġu stabbiliti ftehimiet multilaterali u bilaterali infurzabbli bejn l-UE u s-shab tagħha; jishaq fuq il-ħtieġa li tiġi pprevenuta r-rilokazzjoni tal-produzzjoni u tal-investimenti tal-industriji u tal-SMEs Ewropej minħabba miżuri klimatiċi inqas ambizzjużi barra mill-Unjoni; iqis li l-produzzjoni u l-investimenti fl-Ewropa jsaħħu l-katina tal-valur industrijali u l-awtonomija strateġika tal-UE f'kuntest globali instabbli; jirrikonoxxi li t-tibdil fil-klima qed jaffettwa wkoll lis-setturi industrijali u tas-servizzi, u dan jikkawża provvista okkażjonali u tfixkil operazzjonali, b'mod partikolari bħala riżultat ta' avvenimenti estremi tat-temp; jishaq fuq il-ħtieġa li l-industriji jieħdu miżuri biex jadattaw għall-klima li qed tinbidel;

106. Jirrikonoxxi r-rwol essenzjali tal-SMEs, b' mod partikolari l-mikrointrapriži u n-negozji godda, fl-ixprunar u t-twettiq tal-impjiegi u t-tkabbir kif ukoll biex iwittu t-triq lejn it-tranzizzjonijiet digitali u ekoloġiċi; ifakkar li l-SMEs huma parti essenzjali min-nisġa ekonomika u soċjali Ewropea u jehtigilhom jiġu appoġġjati u inċentivati f' din it-tranzizzjoni mil-leġislaturi, b' mod partikolari billi jiġi żgurat l-aċċess għall-finanzi għal teknoloġiji, servizzi u proċessi sostenibbli, billi jiġu ssimplifikati l-proċeduri amministrattivi u billi jiġu pprovduti opportunitajiet indaqs fl-akkwist pubbliku; jinsab imħasseb li l-opportunitajiet u l-vulnerabbiltajiet tal-SMEs mhumiex meqjusa biżżejjed fil-politiki kollha tal-UE fir-rigward tas-suq uniku, inkluż fl-isforz biex jiġu promossi d-digitalizzazzjoni u t-tranzizzjoni ekoloġika;
107. Iqis li t-tranzizzjoni lejn ekonomija sostenibbli jehtieg li tiġi kkombinata maż-żamma tal-kompetittività tal-Ewropa u l-holqien tal-impjiegi, kif ukoll maż-żamma tal-wegħda li hadd ma jithalla jibqa' lura; jishaq li din il-kombinazzjoni hija kruċjali għas-suċċess tal-Patt Ekoloġiku Ewropew u li s-suq uniku għandu jibqa' kosteffiċjenti meta jsir aġġustament għal ambjent regolatorju ġdid u favorevoli, b' mod partikolari għall-industriji b' emissjonijiet zero netti u s-sostenibbiltà tal-industriji Ewropej; jishaq, barra minn hekk, li din il-kombinazzjoni għandha l-għan li tilhaq l-oġġettivi klimatiki tal-2030 u l-2050 u li tixpruna t-trasformazzjoni għan-newtralità klimatika u għal ekonomija ċirkolari sostenibbli;
108. jenfasizza l-htieġa li jiġu promossi swieq kompetittivi għall-komoditajiet u l-metalli rari li huma essenzjali għat-tranzizzjoni ekoloġika; jenfasizza l-fatt li d-dipendenza kontinwa minn ftit fornituri se timmina xi miżuri ta' politika attwali bħall-pjan RePowerEU, u l-isforzi li jagħmlu ċ-cittadini tal-Unjoni; jindika l-htieġa li tittiejeb il-kapaċità limitata għall-akkwist u l-ipproċessar domestiku; jemmen li l-Fond għall-Innovazzjoni tal-UE għandu jappoġġja l-espansjoni ta' teknoloġiji tal-industriji b' emissjonijiet zero netti u ta' riċiklaġġ tal-UE u l-ktajjen tal-provvista tagħhom tal-oġġla livell ta' żvilupp tekniku u innovattiv; jinnota li l-Att propost dwar il-Materja Prima Kritika għandu l-għan li jnaqqas id-dipendenza fuq il-fornituri attwali u jiżgura minflok li l-UE tkun tista' taċċessa provvista fuq bażi kontinwa provvista sikura, diversifikata, bi prezz raġonevoli u sostenibbli ta' materja prima kritika filwaqt li tiproteġi l-ambjent;
109. jenfasizza l-htieġa ta' programmi ta' kwalifika biex tissaħħaħ il-forza tax-xogħol halli tiġi ssodisfata d-domanda dejjem akbar għax-xogħol fis-setturi tal-effiċjenza enerġetika, tal-enerġija rinnovabbli, tar-rinnovazzjonijiet tal-bini u tas-soluzzjonijiet tat-teknoloġija ekoloġika; jistieden lill-Istati Membri kollha jieħdu passi biex jiżguraw li l-forza tax-xogħol Ewropea attwali u futura tikseb il-ħiliet kollha meħtieġa biex timmaniġġja, timplimenta u tinnova t-tranzizzjoni ekoloġika, speċjalment f'reġjuni li huma affettwati b' mod aktar negattiv mit-tranzizzjoni;
110. Jemmen li l-Unjoni għandu jkollha l-għan li ttejjeb il-kooperazzjoni dwar il-kummerċ, ir-riċerka u l-produzzjoni ta' teknoloġiji b' emissjonijiet zero netti ma' sħab tal-istess fehma u affidabbli permezz ta' kooperazzjoni bilaterali u sforzi kongunti biex tittiejeb is-sistema kummerċjali multilaterali, u li l-Unjoni għandha trawwem kollaborazzjoni u sħubijiet internazzjonali biex tippromwovi ktajjen ta' provvista globali siguri, sostenibbli u reżiljenti permezz tal-promozzjoni ta' kummerċ miftuħ u bbażat fuq ir-regoli;

111. Jissottolinja li s-soluzzjonijiet ibbażati fuq it-teknoloġiji ta' qbid u ħzin tal-karbonju u ta' qbid u użu tal-karbonju jistgħu jaqdu rwol fid-dekarbonizzazzjoni, speċjalment għall-mitigazzjoni tal-emissjonijiet mill-proċessi fl-industrija, għal dawk l-Istati Membri li jagħzlu din it-teknoloġija; jissottolinja l-importanza tat-tmexxija Ewropea f'dan ir-rigward;

### ***Ricerca, innovazzjoni, teknoloġiji diġitali u politika spazjali***

112. Jilqa' r-rwol tal-programm Orizzont Ewropa u l-kontribut tiegħu għan-newtralità klimatika; huwa tal-fehma li s-shubijiet fl-ambitu ta' Orizzont Ewropa, inklużi l-Imprizi Kongunti, se jrawmu l-kollaborazzjoni bejn is-setturi pubbliċi u privati bl-għan li jikkontribwixxu għall-kisba tat-tranzizzjoni ekoloġika, filwaqt li jiżguraw li l-innovazzjonijiet ikunu sostenibbli, disponibbli, aċċessibbli u bi prezz raġonevoli; jissottolinja l-importanza li jittejbu l-aċċess tal-SMEs għas-sejthiet ta' Orizzont Ewropa u l-partecipazzjoni fihom u ta' livell aħjar ta' komunikazzjoni maċ-ċittadini u l-involviment tagħhom fir-rigward tar-riżultati tal-proġetti Ewropej ta' riċerka u żvilupp u fir-rigward ta' teknoloġiji godda, inklużi proġetti fanal, sabiex tiżdied l-adozzjoni pubblika u r-rwol tal-Unjoni jsir aktar viżibbli għaċ-ċittadini tagħha;

113. Jilqa' r-rwol tal-programm Copernicus u taċ-Ċentru ta' Għarfien il-ġdid tal-UE dwar l-Osservazzjoni tad-Dinja għas-Servizz fil-monitoraġġ tal-art, tal-ambjent atmosferiku u dak tal-baħar; jissottolinja l-importanza tal-kapaċitajiet ta' osservazzjoni bis-satellita biex jiġi mmonitorjat, immudellat, imbassar u appoġġjat it-tfassil ta' politika dwar it-tibdil fil-klima;

114. Jenfasizza l-htieġa li jiġi attirat aktar investment, kemm pubbliku kif ukoll privat, fir-riċerka, l-innovazzjoni u l-użu ta' teknoloġiji sostenibbli godda, inkluż f'industriji li jirrikjedu ħafna ħaddiema u f'networks u proġetti infrastrutturali godda meħtieġa, li jikkontribwixxu għall-għanijiet tal-Patt Ekoloġiku Ewropew u tal-Ftehim ta' Pariġi; jishaq li r-riċerka u t-teknoloġija futuri għandhom iqisu s-sostenibbiltà u ċ-ċirkolarità; jenfasizza fl-istess ħin l-importanza tar-riċerka bażika, kif ukoll tal-approċċi kollaborattivi u transdixxiplinari fir-riċerka u l-innovazzjoni, fl-indirizzar tal-isfidi klimatiċi; jindika, minbarra l-htieġa li tiġi appoġġjata l-innovazzjoni soċjali li hija essenzjali biex jiġu indirizzati l-htigijiet u l-isfidi tas-soċjetà mhux issodisfati filwaqt li n-nies jingħataw is-setgħa matul it-tranzizzjoni ekoloġika;

115. Jissottolinja l-importanza li jiġu żgurati l-koerenza u l-konsistenza f'inċentivi biex jitrawmu teknoloġiji innovattivi biex jintlaħqu l-miri tal-2030 u tal-2050 u li jiġi indirizzat l-użu ta' teknoloġiji diġà maturi kif ukoll ta' investimenti f'teknoloġiji godda li jeħtieġ li jiġu żviluppati biex jintlaħaq l-għan tal-Unjoni tan-newtralità klimatika sa mhux aktar tard mill-2050;

116. Jishaq fuq il-htieġa ta' tranzizzjoni doppja, li fiha t-tranzizzjonijiet diġitali u ekoloġiċi jimxu id f'id; jinnota li d-distakk diġitali fl-Ewropa għadu sinifikanti ħafna, b'differenzi konsiderevoli bejn l-Istati Membri u r-reġjuni; jissottolinja l-htieġa li tinholoq ekonomija tad-data kompetittiva u robusta li tippermetti digitalizzazzjoni ta' livell għoli fl-oqsma kollha tas-soċjetà u tal-ekonomija b'mod sostenibbli, effiċjenti fl-użu tal-enerġija, sigur mill-aspett ċibernetiku u bi prezz raġonevoli; jissottolinja r-rwol fundamentali li jista' jkollhom it-teknoloġiji diġitali fit-tranzizzjoni ekoloġika tal-

Unjoni; ifakkar li l-irkupru tal-Unjoni jirrikjedi l-ħolqien ta' qafas regolatorju stabbli li jwassal għall-progress, inkluż il-progress xprunat mis-suq, fir-riċerka, fl-innovazzjoni u fl-iżvilupp ta' teknoloġiji sostenibbli, u l-kundizzjonijiet xierqa għall-finanzjament tagħhom;

117. Jissottolinja li d-digitalizzazzjoni hija waħda mill-fatturi ewlenin li tixpruna l-integrazzjoni tas-sistema tal-enerġija billi tista' tippermetti flussi dinamici u interkonnessi tal-vetturi tal-enerġija, tippermetti li swieq aktar diversi jkunu interkonnessi, u tipprovdi d-data meħtieġa biex jitqabblu l-provvista u d-domanda; jenfasizza l-potenzjal tat-teknoloġiji digitali biex tiżdied l-effiċjenza enerġetika u b'hekk jitnaqqsu l-emissjonijiet globali ta' gassijiet serra; jenfasizza l-ħtieġa li jiġi żgurat qafas regolatorju sikur bi proċeduri mhux diskriminatorji u trasparenti għall-aċċess u għat-trażmissjoni tad-data dwar l-enerġija; ifakkar li l-Kummissjoni tistma li l-impronta ambjentali tat-teknoloġija tal-informazzjoni u tal-komunikazzjoni (ICT) tirrappreżenta bejn 5 % u 9 % tal-użu globali tal-elettriku u aktar minn 2 % tal-emissjonijiet globali ta' gassijiet serra; jissottolinja li 47 % tal-emissjonijiet tal-karbonju digitali jiġu minn tagħmir tal-konsumaturi bħal kompjuters, smartphones, tablets u oġġetti oħra konnessi; jilqa' r-reviżjoni tal-EED, li se tirrikjedi li ċ-ċentri tad-data kollha fl-UE minbarra dawk żgħar jirrapportaw pubblikament, fost l-oħrajn, ir-rendiment tal-enerġija tagħhom kull sena; jappella għal aktar miżuri biex titnaqqas l-impronta tal-karbonju tas-settur tal-ICT fil-livell taċ-ċentru tad-data u tal-apparat tal-konsumatur; itenni l-għan li ċ-ċentri tad-data jsiru newtrali għall-klima u effiċjenti hafna fl-enerġija sa mhux aktar tard mill-2030, kif iddikjarat fl-Istrateġija Digitali;
118. Ifakkar fl-importanza tal-kontribut tar-riċerka u l-innovazzjoni biex jintlaħqu l-għanijiet stabbiliti fil-Ftehim ta' Pariġi u l-oġġettivi tal-Patt Ekoloġiku Ewropew; jistieden lill-Kummissjoni u lill-Istati Membri jappoġġjaw ir-R&I u zieda ġenerali fil-baġits tal-UE u dawk nazzjonali ddedikati għar-riċerka u l-innovazzjoni f'teknoloġiji tal-enerġija sostenibbli u sikuri u fl-innovazzjoni; jistieden lill-Kummissjoni tikkunsidra li tkompli tappoġġja t-teknoloġiji u s-soluzzjonijiet innovattivi li jikkontribwixxu għal sistema tal-enerġija reżistenti għall-klima u integrata, inkluż fejn l-Ewropa għandha tmexxija globali u ktajjen tal-valur nazzjonali; iqis li huwa essenzjali li jkun hemm segmenti ewlenin ta' ktajjen tal-valur tal-enerġija rinnovabbli fl-Unjoni u jappella għal miżuri adegwati biex jappoġġjaw ir-rwol tal-kontenut ibbażat fl-Ewropa fil-katina tal-provvista u fil-leġiżlazzjoni tas-sorsi tal-enerġija rinnovabbli;

### ***It-tibdil fil-klima u l-iżvilupp***

119. Jilqa' l-Pjan ta' stimolu tal-SDGs tan-NU, li għandu l-għan li jindirizza l-kost għoli tad-dejn u r-riskji dejjem akbar ta' dejn moruż; jitlob li l-UE tappoġġja l-implimentazzjoni tiegħu, b'mod partikolari fir-rigward tal-ħolqien ta' mekkaniżmu multilaterali ta' ristrutturazzjoni tad-dejn, taħt l-awspiċċi tan-NU, biex tindirizza kemm l-impatt tal-kriżi klimatika kif ukoll ir-rekwiżiti ta' finanzjament tal-Aġenda 2030;
120. Jitlob lill-UE u lill-Istati Membri tagħha jwettqu l-impenji eżistenti fil-konfront tal-pajjiżi li qed jiżviluppaw dwar il-forniment ta' finanzjament għall-klima u jzommu livell għoli ta' ambizzjoni fir-rigward tal-appoġġ għall-azzjoni klimatika għall-pajjiżi li qed jiżviluppaw qabel, matul u wara l-COP28; jitlob lill-istituzzjonijiet Ewropej jimplimentaw approċċ integrat għall-SDGs, li jipprovdi boxxla universali għall-

prosperità tan-nies, u jipproteġu l-pjaneta; jishaq li l-fiduċja generali tal-pajjiżi li qed jiżviluppaw fl-UE bħala sieheb affidabbli tiddependi minn kemm l-Unjoni twettaq il-wegħdiet tagħha; jinnota li l-kooperazzjoni produttiva bejn l-UE u l-pajjiżi li qed jiżviluppaw fil-ġlieda kontra t-tibdil fil-klima tista' ssahħah l-attraenza tal-Unjoni bħala sieheb, li hija ta' importanza kruċjali f'kuntest ġeopolitiku dejjem aktar kompetittiv;

121. Jenfasizza li d-diplomazija dwar il-klima trid timxi id f'id mal-implimentazzjoni shiha tal-prinċipju tal-koerenza tal-politika għall-iżvilupp, kif stabbilit fl-Artikolu 208 tat-Trattat dwar il-Funzjonament tal-Unjoni Ewropea, li jfisser li l-UE trid tiżgura l-konsistenza bejn il-politiki ta' żvilupp, kummerċ, agrikoltura, sajd, energija u klima;

***Ir-rwol tal-Parlament Ewropew fil-COP28***

122. Jemmen li l-Parlament Ewropew għandu jkun parti integrali mid-delegazzjoni tal-UE fil-COP28, peress li jrid tagħti l-kunsens tiegħu għal ftehimiet internazzjonali u jiżvolgi rwol ċentrali fl-implimentazzjoni domestika tal-Ftehim ta' Parigi bħala wiehed mill-koleġislaturi tal-UE; jistenna, għalhekk, li jithalla jattendi l-laqgħat ta' koordinazzjoni tal-UE fil-COP28 f'Dubai u li jiġi garantit aċċess għad-dokumenti preparatorji kollha; jimpenja ruħu li jaġixxi b' mod indipendenti u hieles minn kunflitti ta' interessi;

o

o o

123. Jagħti istruzzjonijiet lill-President tiegħu biex tgħaddi din ir-risoluzzjoni lill-Kunsill, lill-Kummissjoni u lill-gvernijiet u lill-parlamenti tal-Istati Membri u lis-Segretarjat tal-Konvenzjoni Qafas tan-Nazzjonijiet Uniti dwar it-Tibdil fil-Klima, u titlob li tiġi ċċirkolata lill-Partijiet kollha mhux tal-UE għall-Konvenzjoni.